

## విషయ సూచిక

ప్రారంభ .....	30౯
(శ్రీ) రామకృష్ణ వచనామృతము—'మ.' .....	3౧౦
(శ్రీ) అద్భుతానందస్వామి—శ్రీ దుష్కూరి రామకృష్ణారావు, బి. ఏ. ....	3౧3
రామప్రభూ!—సాలగ్రామ కాశీ విశ్వనాథశర్మ .....	3౧౮
(శ్రీ) వివేకానంద సంభాషణలు—ఆసువాదకుడు : శ్రీ పిన్నింటి సుబ్బారావు .....	3౨౧
రామకృష్ణామృతము—ఆసువాదకులు : శ్రీ చల్లపల్లి అప్పారావు, బి.ఏ., బి.యల్. ....	3౨౪
(శ్రీ) వాసుదేవ మననము—శ్రీ మాచిరాజు శ్రీ రామకృష్ణ .....	3౨౭
(శ్రీ) తురీయానంద లేఖావళి .....	333
ప్రశ్నోత్తరములు .....	33౫

అచ్చులో ఉన్నది!

వెలువడు చున్నది!

## శ్రీ రామకృష్ణ సూక్తిరత్నములు

(శ్రీ) పరమహంస దేవుని దివ్యోపదేశ వాక్యములలోనుండి యేర్పి కూర్చిన సుమారు 200 అమూల్య సూక్తులు. (శ్రీ) రవీంద్ర కవిసార్వభౌముని ప్రస్తావనతో—

145 పుటలు

వెల : అ. 6

## శ్రీ రామకృష్ణ ఆరాత్రికము

(శ్రీ) రామకృష్ణమత కేంద్రములందు భక్తిపూర్వకముగ ఆరాత్రికము జడపువేళలయందు కీర్తింపబడు బంగారు గీతములు తెనుగు అనువాదముతో నిందు ముచ్చటగ ముద్రింపబడి యున్నవి.

పాకెట్టు నైఱు

వెల : రెండణాలు

ఇట్లు వ్రాయుడు :

శ్రీ రామకృష్ణమఠము, మైలాపూరు, చెన్నపురి

(శ్రీ) వాసుదేవమననము	(శ్రీ) మాచిరాజు శ్రీరామకృష్ణ ౧గీ, ౪గీ, ౮౧, ౯౧, ౧౩౩, ౧గీ, ౧౮గీ, ౨౧౧, ౨౪౨, ౨౭౧, ౨౯౧, ౩౨౭
(శ్రీ) వివేకానంద సంభాషణలు	(శ్రీ) పిన్నంటి సుబ్బారావు ౧౦, ౭౪, ౯౭, ౧౨౨, ౨౫౯, ౩౨౧
(శ్రీ) వివేకానంద స్మృతి శారదాదేవి	... ౧గీ, ౧౭౨, ౨౦౨, ౨౨౯
(శ్రీ) శారదాస్తోత్రరత్నాని	కీ. శే. (శ్రీ) వెదురుమూడి వేంకటకృష్ణరావు, బి.వ. ౧౪గీ
(శ్రీ) శివపంచాక్షరీ స్తోత్రము	(శ్రీ) దేవరకొండ నారాయణశాస్త్రి ౧౧౮
(శ్రీ) షట్పదీ స్తోత్రము	... ౧౬౯
సత్యమతము	వైద్యవిద్యార్థ సత్కవి శ్రీనాథు నాగనాథ్యులు ౨౮౪
సంఘవార్తలు	(శ్రీ) కేశవతీర్థస్వామి ౩౦౪
హరిదాసులు - పురందరులు	... ౨౭, ౫౩, ౮౩, ౨౨౩, ౨౪౮, ౨౭౯, ౩౦౮
	టి. ఎల్. నరసింహారావు, బి. ఎస్.సి. ౧౭౭



మోహముద్గరము	(శ్రీ)జాన్మలగడ్డ సత్యనారాయణమూర్తి, ఎం.ఎ.,బి.ఎల్.	౨౬౩
రాణి రాస్మణిదేవి	డాక్టరు (శ్రీ) దువ్వూరి రామకృష్ణరావు, బి.ఎ. ౧౮౧,	౨౦౭, ౨౩౬
రామకృష్ణామృతము	(శ్రీ) చల్లపల్లి అప్పారావు, బి.ఎ., బి.ఎల్	౩౨౪
రామప్రభా !	(శ్రీ) సాలగ్రామ కాశీవిశ్వనాథశర్మ	౩౧౮
లక్ష్మీమణిదేవి	డాక్టరు (శ్రీ) దువ్వూరి రామకృష్ణరావు, బి.ఎ.	౨౨
లక్ష్మీసిద్ధి	...	౧౩౯
విజ్ఞాపన—శ్రీ మాతృ దేవి శతవార్షిక జన్మదినము	...	౫౪
విష్ణు పట్టదీ స్తోత్రము	...	౮౫
(శ్రీ) అద్భుతానందస్వామి	(శ్రీ) దువ్వూరి రామకృష్ణరావు, బి.ఎ.	౩౦౧, ౩౧౩
(శ్రీ) గురు దేవుడు (శ్రీ) మాతృ దేవిని ఎట్లు పిలుచుచుండెను?	(శ్రీ) కందుకూరు మల్లికార్జునము, బి.ఎ.	౧౧౨
(శ్రీ) గురుమహిమ	బాలకవి (శ్రీ) ఓరుగంటి నారాయణప్ప	౨౬౮
(శ్రీ) తురీయానంద లేఖావళి	... ౫, ౪౨, ౮౦, ౧౦౪, ౧౨౯, ౧౬౫, ౧౯౧, ౨౧౯, ౨౪౩, ౨౬౧, ౨౯౭, ౩౩౩	౫౯
(శ్రీ) దేవీ దండకము	...	౫౯
(శ్రీ) దేవీ పంచ స్థవి	(శ్రీ)మన్మహాకవి కాళిదాసు	౫౭
(శ్రీ)ధరాచార్యస్వామి	...	౧౧౯
(శ్రీ)మత్ శంకరానందస్వాములవారి ఆగమనము	...	౨౨౫
(శ్రీ) మాతృ దేవికి సోదరి నివేదిత లేఖ	...	౨౪౧
(శ్రీ) మాతృ దేవి (శ్రీ) శారదా దేవి శతవార్షిక జన్మదినోత్సవము	...	౧౯౨
(శ్రీ) రాధా స్తుతి	...	౧౪౧
(శ్రీ) రామకృష్ణ పరమేశ్వరులు	(శ్రీ) దేవరకొండ నారాయణశాస్త్రి	౬, ౩౬
(శ్రీ) రామకృష్ణ వచనామృతము	‘మ.’ ౨, ౩౦, ౬౦, ౮౭, ౧౧౪, ౧౪౨, ౧౭౦, ౧౯౯, ౨౨౬, ౨౫౪, ౨౮౨, ౩౧౦	౧౯౭
(శ్రీ) రామకృష్ణ స్తోత్రము	(శ్రీ) దేవరకొండ నారాయణశాస్త్రి	౧౯౭
(శ్రీ) రామ స్తుతి	...	౨౨౫

# వి ప యా ను క్ర మ ణీ క

ఆత్మనిరూపణము	చుక్క కృష్ణమూర్తి	౨౫౭
ఆధ్యాత్మిక సాధన విధానము	ఆత్మానంద	౧౨౧
ఈశ్వరానుగ్రహము	చిదానందహూపి	౨౬
కర్మ - దాని విధానము	శ్రీ తెన్నేటి లక్ష్మీనృసింహము	౨౪
కర్మయోగసారము		౧౫౫
కర్మసిద్ధాంతము	ప్రతివాదిభయంకర వేంకటాచార్యులు	౨౬౬
క్రిశ్ణములు (శ్రీ) వెదురుమూట		౧౨౭
వేంకటకృష్ణరావుగారు		
గౌరీమా	డాక్టరు శ్రీ దువ్వూరి రామకృష్ణారావు, బి. ఏ.	౧౦౬, ౧౨౭
గ్రంథసమీక్ష	... ౨౮, ౫౧, ౮౪, ౧౩౯, ౨౫౧, ౩౦౫	
జీవేశ్వరులు	శ్రీ ఆత్మానంద	౯౬
దుర్గాపూజామహోత్సవములు	...	౧౧౦
దేవ్యారాధన	...	౬౪
నవరత్న హారః	శ్రీ గౌ. రమాకాంతాచార్యులు, కాశ్యపః, బి. ఏ.	౨౯
నిశ్చేయసము	శ్రీ రామకృష్ణదాసు	౩౩
పరాపూజాస్తోత్రము		౧౧౩
ప్రపంచమతములు	నిత్యానందస్వామి	౧౮౮, ౨౧౭, ౨౩౨
ప్రశ్నోత్తరములు		౨౭౬, ౨౯౯, ౩౩౫
ప్రార్థన		౧, ౫౭, ౨౫౩, ౨౮౧
బుద్ధభగవానుని సదుపదేశములు		౨౮౬
భగవద్భక్తి	శ్రీ డా. వేంకటనాయుడు	౧౩౧
మన దృష్టి - మన గమనము	శ్రీ దేవరకొండ నారాయణశాస్త్రి	౧౦౧
మానసబోధ	బాలకవి శ్రీ ఓరుగంటి నారాయణపు	౭౨, ౧౪౯, ౧౭౯, ౨౦౫
ముక్తపురుషుడు	శ్రీ పిన్నింటి సుబ్బారావు	౨౮౭
మెయిపొరుగు నాయనారు	డాక్టర్ శ్రీ రామకృష్ణమ్మ	౬౮



# శ్రీరామకృష్ణ ప్రభ

తొ మ్మి ద వ స ం పు ట ము

౧౯౫౨ జూలై, నందన - ఆషాఢము మొదలు ౧౯౫౩ జూన్, విజయ - జ్యేష్ఠము వఱకు

సంపాదకులు :

శ్రీ ఋతజానందస్వామి

శ్రీ రామకృష్ణమఠము, మైలాపూరు, చేన్న పురి

సంవత్సర చందా రూ. ౩]

[విడి ప్రతి అణాలు 6

వెలువడినది !

ఇప్పుడే వెలువడినది !!

# శ్రీ మ ద్భ గ వ ద్దీ త

అనువాదకులు : శ్రీ నిర్వికల్పానందస్వామి

(టీకా తాత్పర్య శ్రీధరీయ టీకాసార విశేషాంశ సహితము)

...కడు సుందరమై విశేషార్థసుందరమై యున్నది.

—అంధ్రప్రభ

504 పుటలు

సర్వాంగసుందరమగు చతుర్థముద్రణము

వెల : రూ. 4-0-0

Subscribe :

**The VEDANTA KESARI - English Monthly**

of the Ramakrishna order.

**Entering 40th year in May next.**

Full of interesting and illuminating articles.

**Annual Subscription Rs. 5/- only.**

Including Illustrated Annual Issue published in May.

Please write to **SRI RAMAKRISHNA MATH, Mylapore, Madras - 4**

## శ్రీ రామకృష్ణ లీలామృతము

496 పుటలు

దివ్యమగు ద్వితీయ ముద్రణము

వెల రూ. 5

ఇది శ్రీ రామకృష్ణుని సమగ్ర జీవిత చరిత్ర. భక్తులెల్లరు జదివి తరింపదగిన దివ్యగ్రంథము.

పండితాభిప్రాయములు

ప్రశస్తమైన వస్తువు, అకలంకమైన జీవితము, లోకోత్తరమైన సందేశము. దేశమును పులకరింపజేయు ఆధ్యాత్మికానుభవములు—శైలి సరళము, మధురము. భాష నిర్దుష్టము. —సర్వవిధముల నమూల్యమైన గ్రంథరాజము.

—శ్రీ పా. వే. రాజమన్నారావు, గౌ. ప్రధాన న్యాయమూర్తి, మద్రాసు.

\*\*\* ఈ గ్రంథము విషయానురూపమై సుబోధమైన శైలిలో రచింపబడినదనుటకు ఎట్టి సందియమును లేదు. \*\*\* —శ్రీ పింగళి లక్ష్మీకాంతముగారు, వాల్తేరు.

ఇట్లు వ్రాయుడు :

శ్రీ రామకృష్ణమఠము, మైలాపూరు, చెన్నపురి

# శ్రీ వివేకానంద జీవితచరిత్ర

(ఆటవ కూర్పు)

శ్రీ చిరంతనానందస్వామి విరచితము

ఇందు శ్రీ స్వామివారి జీవితవిశేషములు సంపూర్ణముగ వివరింపబడి యున్నవి. ఇంతకు పూర్వము గ్రంథస్థములుగాని ముఖ్య సంఘటనలు శ్రీవారి సోదర శిష్యులవలన విని యిందు గూర్చబడియున్నవి.

పండితాభిప్రాయములు

“ఈ గ్రంథము దివ్యముగా వ్రాయబడినది...”

—కట్టమంచి రామలింగారెడ్డి

“ఈ గ్రంథము తెలుగువారి యింటింటను ఇలువేల్పుగా నుండఁదగినది.”

—వేలూరి శివరామ శాస్త్రి

“...రచనారీతి దివ్యసుందరము...”

—వేలూరి ప్రభాకర శాస్త్రి

432 పుటలు

వెల : రూ. 3-0-0

## శ్రీ రామకృష్ణ బోధామృతము

అనువాదకులు :

శ్రీ చిరంతనానందస్వామి

పరిశోధితమగు 1121 మహోపదేశములతో, సంగ్రహ జీవితముతో నలరారుచున్నది.

జీవుడు : సంసారము; మాయ, గ్రంథములు : గ్రంథాలు, బాధగురువులు : బోధ గురువులు, తాకికులు : వారి ధోరణులు, ఆత్మోన్నతి; సాధకులు : వారి యాదర్శములు, పారమార్థిక జీవనమునకు సదుపాయములు, సర్వమత సామరస్యము, జీవుడు : దేవుడు, జ్ఞానము : భక్తి : కర్మము, బ్రహ్మతత్త్వము, సూక్ష్మలు : సీత కథలు మున్నగు అంశము లిందు తేట తెల్లముగ పసిబిడ్డల కయిన నవగాహన కాగల ఉపమానములతో వివరింపబడియున్నవి.

సర్వాంగ సుందరమగు చతుర్థముద్రణము!

540 పుటలు

వెల : రూ. 3-4-0

ఇట్లు వ్రాయుడు :

శ్రీ రామకృష్ణమఠము, మైలాపూరు, చెన్నపురి



# శ్రీరామకృష్ణ ప్రభ

సంపుటము ౯ }

౧౯౫౩ - జూన్ : : విజయ - జ్యేష్ఠము

{ సం-చిక ౧౨

## ప్రార్థన

శ్లో. సాక్షాద్ భవన్మయే నాథ సర్వస్మిన్ భవనాంతరే,

కిం న భక్తి మతాం క్షేత్రం మంత్రః త్వైషాం న సిద్ధ్యతి ॥

మాదృతైః నచ ర్వ్యేత భవద్భక్తి మహాషధిః,

తాదృశీ భగవన్ యస్యా మోక్షాభ్యోఽనంతరో రసః ॥

ఓ ప్రభూ! విశ్వమునందంతటను సంపూర్ణముగా నీవే నిండియున్నప్పుడు, నీ భక్తులకు నీ క్షేత్రము కానిదేది? నీ మంత్రము నెం దుచ్చరించిన ఫలింపక యుండును? (సమస్త ప్రదేశ ములందును ఫలించునన్న భావము.)

కావున నాయట్టి ముముక్షువులు మోక్షప్రాపకమగు నీ మహాషధిని (చర్వణము గావింపకుందురా?) నమలకయుందురా?

ఉత్ఫలదేవాచార్యుని శివస్తోత్రావళి, 1-4-22.



ఓం నమో భగవతే శ్రీ రామకృష్ణాయ!

## శ్రీ రామకృష్ణ వచనామృతము — 'మ.'

శ్లో. ఆహుస్త్యాం ఋషయ స్సర్వే దేవర్షి నారదస్తథా,  
అసితో దేవలోభ్యానః స్వయం చైవ భ్రవీషిమే.

సోమవారము,

24-12-1883.

సరవిచెట్ల తోటయందు శ్రీ గురుదేవుడు 'మ.' తో నొంటరిగా మాటలాడుచున్నాడు. ఇప్పటికి పదునొకండు దినములనుండియు 'మ.' శ్రీవారితోనే నివసించుచుండెను. అది శీత కాలము. అవుడవుడే తూర్పుదిక్కున సూర్యుడుదయించుచున్నాడు. తోటకు పడమట గంగా నది ప్రవహించుచున్నది. నది యిపు డుత్తర వాహిని. పోటు ప్రారంభించినది. ఎందుజూచినను చెట్లును తీగలును విరాజిల్లుచున్నవి. శ్రీవారు సాధన గావించిన బిల్వ వృక్షము అనతిదూరమున గలదు. రామకృష్ణుల వారు పూర్వాభిముఖులై సంభాషించుచున్నారు. 'మ.' ఉత్తరముఖాభిముఖుడై తల వంచుకొని శ్రీవారి వచనము లాలించుచున్నాడు. శీతకాలమున సూర్యోదయమును జూచి సమస్త జగత్తును హసించుచున్నట్లు భాసించుచుండెను. శ్రీ రామకృష్ణులవారు బ్రహ్మజ్ఞానమునుగూర్చి సంభాషించుచున్నారు.

శ్రీరామః—సాకార నిరాకారములు రెండును సత్యములే. శ్రీ తోతాపురి సచ్చిదానంద బ్రహ్మ మెట్టిదో నాకు వివరించి చెప్పెడి

వారు. అది దశదిశలయందును సంపూర్ణముగా జలమయమగు అనంతసాగరమువంటిది. అది జగత్కారణమయిన సలీలము. కార్యము కలిగినపుడు తరంగములు లేచును. సృష్టి స్థితి ప్రలయములే యట్టి కార్యములు. మఱియు శ్రీవారిట్లు పలికెడివారు : జ్ఞానవిచారము ముగియు స్థితియే బ్రహ్మము. కర్మూరమును కాల్చిన చివర నేమియు మిగులనియట్టిది అది. బ్రహ్మ వాఙ్మనోతీతము. ఉప్పు బొమ్మ సముద్రపు లోతును దెలియుటకై వెళ్ళినది కాని రాలేదు. అందే లీనమై పోయినది.

ఋషులు శ్రీరాముని జూచి, ఓ రామా! నిన్ను భరద్వాజాది ఋషులు అవతారపురుషునిగా గొనియాడవచ్చును. మేము (ఓంకార) శబ్దబ్రహ్మోపాసకులము. మాకు మానుష రూప మనవసరము. రాముడు చిరునవ్వు నవ్వి వారి పూజ లంగీకరించి వెడలిపోయెను.

నిత్యవస్తువునకే లీలయు సంక్రమించును. సాధ సోపానముల సంబంధమువంటిది అది. నిత్యవస్తువు లీల లనేక విధములు. ఈశ్వరలీల, దేవలీల, నరలీల, జగల్లీల—మున్నగునవి. నరలీలయే అవతారము. మేడమీద కురిసిన వర్షము అందలి గొట్టము మూలముగా ధారగా

పడును. ఆ సచ్చిదానందమే స్వీయ శక్తి మార్గానుసారిణి, ఒక్కొక్క గొట్టము ద్వారా నీరు ప్రవహించుచున్నట్లు ప్రవహించుచుండును. రామావతార కాలమున భరద్వాజాదులగు ద్వాదశ ఋషులే ఆతనిని గుర్తింపగలిగిరి. అవతారము నెల్లరును గుర్తింపజాలరు. భగవంతుడు తన యవతార కాలమున మానవులకు జ్ఞానము భక్తి మున్నగువానిని బోధించును. సరియే కాని నీకు నే నెట్లు కనిపించుచున్నాను? మా తండ్రి గయకు వెళ్లిరి అచట ఆయనగారికి స్వప్నమున ఇష్టదైవము రఘువీరుడు సాక్షాత్కరించి నేను నీకు పుత్రుడనై ప్రభవితమని వాగ్దానముచేసెను. అప్పుడు మా తండ్రి ఇట్లు విన్నవించుకొనెను : 'దేవా! నేను పరమదర్శియైనను బ్రాహ్మణుడను. నీకు నే నెట్టి సేవ చేయగలను?' అందులకు 'అది జరుగునులే' యని రఘువీరుడు అభయప్రదానము చేసెను. అక్కయ్య (హృదయని జనని) నా పాదముల బూజించెడిది. ఒకనాడు చందన పుష్పములతో పూజించునపుడు దేవి నా పాదముల తన శిరస్సున బెట్టుకొని 'నీవు కాశీయందు మరణింతు'వని చెప్పెను.

మధురబాబు నాతో నిట్లు చెప్పెను : 'బావా! నీలో భగవంతుడు దప్పు నితర మేదియు లేదు. నీ శరీరము వట్టి ఒకవంటిది. చూపులకు గుమ్మడి కాయవలె కనిపించినను లోపల విత్తనములుగాని గుంజుగాని లేవు; నిన్ను చూడగా నెవరో మునుగువైచుకొని నడచుచున్నట్లు కనిపించుచున్నది.'

దేవి సమస్తమును నాకు ముందుగనే చూపుచున్నది. ఘంచవటియందు గౌరాంగ సంకీర్తన దళమును జూచితిని. అందు బలరామబోసును జూచితిని. నీవును కనిపించితివి. గౌరాంగుని

భావ మరయుటకై పోయితిని. మా గ్రామము నందలి శ్యామ్బజారున నా కది కనిపించినది. పెద్ద జనసమూహము కూడినది. వారందరును చెట్లు చేమలు గోడలు—అంతట నెక్కి నిలుచుకొనిరి. రేయింబవళ్లు వారు నన్ను వీడక నా చుట్టు నుండిరి. బయలునకు బోవుటకుగూడ నవకాశము లభింపలేదు. అప్పుడు అమ్మా! చాలునులే యని ప్రార్థించితిని. ఇప్పుడు నాకు శాంతి లభించినది. నేను మఱల రావలసి యుండును. కావుననే నా యనుచరుల కెల్ల రకు నాయంతజ్ఞానము చెప్పుచుండుటలేదు. (నవ్వుచు) మీరు అంతజ్ఞానమొసగినచో మీరు మఱల నన్ను సమీపింతురా? నీవు వైతన్యభాగవతము చదువుచుండగనే నేను నిన్ను గుర్తుపట్టితిని. నీవు నాకు ఆపుడవు. తండ్రి కొడుకులవంటిది మన సంబంధము. మీ రందరు మరల నిటకు తీరిగి వచ్చుచున్నారు. చెట్టుమీద బ్రాకియున్న తీగను ఈడ్చినచో కొమ్మలన్నియు ఆ వైపునకు వచ్చును. ఇచ్చటి ఆకర్షణశక్తివలననే ఎల్లరును వచ్చుచున్నారు. ఒకరికొకరికి సోదరభావము కలుగుచున్నది. జగన్నాథ ఔత్తరమునకు రాఖాల్ హరీష్ మున్నగువారు వెళ్లియున్నారు. నీవును వెళ్లితివని తెలంపుము. అప్పుడు మీరందరును వెవ్వే టుగా నుందురా? నీ వెవరవో నీకు గుర్తులేక పోవుటవలన నిన్నాళ్లు నిచటికి రావైతివి. గురురూపమున వచ్చి భగవానుడే సమస్తమును దెలియపఱచును.

తోతాపురి ఈ కథను చెప్పెడివారు : ఆడ పులి మేకల మందపై బడెను. దూరములో నున్న పేటకాడు దానినిజూచి, గుర్తించి, కొట్టెను. గర్భస్థమయిన పిల్లపులి క్రింద బడి పోయెను. ఆ పులిపిల్ల మేకలతో కలిసి పెరి

గెను. మొట్టమొదట మేకల పాలే త్రాగుచుండును. కొంత పెద్దపెరిగిన పిదప గడ్డి తిన నారంభించెను. మేకవలె నరవ మొదలు పెట్టెను. కొన్నాళ్లకు బాగుగా పెద్దదయినది. కాని గడ్డితినుటయు, బే బే అని అటచుటయు మానలేదు. వన్యమృగము లేవేని వచ్చి ఆక్రమించినచో మేకలతోబాటు పరువులెత్తెడిది.

ఒకనాడు పెద్దపులి యొకటి ఆ మేకల మంద పైబడినది. అపుడు అది ఆ మేకల తోబాటు గడ్డితినుచున్న పులినిజూచి ఆశ్చర్యపడినది. మేకలతోబాటు అదియు పరువులెత్తినది. అంతట అది మేకల నేమియు చేయక గడ్డితినుచున్న పులిపిల్లను బట్టుకొన్నది. అది బే బే యని యటచుచు పారిపోవ ప్రయత్నించెను. కాని ఆ పులి దానిని విడువక నొక జలాశయమునకు దీసికొనిపోయెను. ఆ నీటి లోనికి వంగి, 'ఈ నీటి నీ మోమును జూడు'మని ఆజ్ఞాపించినది. 'నీ ముఖము కుండవలె నున్నది. ఇదిగో చూడు' అని చెప్పి దాని నోట మాంసపు ముక్కను బెట్టినది. గొట్టె పులి దానిని దినుటకు మొదట నిష్టపడలేదు. కాని కొంతసేపటికి రుచి మరగి తిన త్రారంభించినది. అపుడు పులి 'నీవు మేకల మందలో నుండినందున వాని వలె గడ్డి దినుచుంటివి. ఛీ! నీదియు బ్రదుకేనా?' అని నిందించినది. అందులకు గొట్టె పులి సిగ్గుచెందినది.—

గడ్డి తినుటయే కామకాంచనములందు మునిగియుండుట. బే బే యని యటచుటయే సామాన్య జీవరాసుల ఆచరణ. పులితో బోవు

టయే గురు—చైతన్యము కలిగించెడివారి— శరణాగతులగుట. భగవంతుని శరణుజొచ్చి ఆయనను ఆశ్రీయునిగా నెఱుగుట. ముఖము జూచుటయే స్వస్వరూపావగాహనము.

(శ్రీ) రామకృష్ణులవారు లేచి నిలుచుకొని యుండిరి. సమస్తమును నిశ్శబ్దముగా నుండెను. గాలికి చలించుచున్న సరుగుడుచెట్ల కొమ్మల శబ్దము, గంగాప్రవాహ శబ్దముతప్ప నితర మేదియు వినిపించలేదు. (శ్రీ)వారు పంచవటిని దాటి తమ గదికి బయలుదేరిరి. వారి మాటలు వినుచు 'మ.' గూడ వారిని వెంబడించెను.

పిదప 'మ.' ఒంటరిగా (శ్రీ) రామకృష్ణుల వారు ధ్యానముచేసిన కొమ్మక్రింద జేరి ఆ ప్రదేశమునకు నమస్కరించి యిట్లు తలపోయ నారంభించెను : ఇది గురుదేవుని సాధనక్షేత్రము. ఇచట వారెంతయో వ్యాకులభావముతో భగవత్ప్రార్థన చేసియున్నారు. ఎన్నియో విశ్వరీయదర్శనములను గాంచియున్నారు. దేవితో ఎన్నియోసార్లు ఎన్నియో విధములగు సంభాషణలు గావించియున్నారు. అందులకే కాబోలు (శ్రీ) గురుదేవులు వచ్చినపుడెల్ల ఈ ప్రదేశమునకు నమస్కరించుచుండురు!

నహుబతు దగ్గర హజ్రాను జూచి, ఇంత యెక్కువ భుజింపకుము. ఆచారము అంతగా నుండవలయు నవసరమునులేదు. మిక్కిలిగా ఆచారమును బాటించువారికి జ్ఞానము లభింపదు. ఎంతవఱకు అవసరమో అంతటితో నిలుపుము. ఎక్కువ అవలంబింపవలదు. ఇట్లు ఉపదేశించి (శ్రీ)వారు తమగదిని ప్రవేశించిరి.

# శ్రీ అద్భుతానందస్వామి

శ్రీ దువ్వారి రామకృష్ణారావు, బి.ఏ.

యానిశాసర్వ భూతానాం తస్మాం జాగర్తి సంయమి ।

యస్మాం జాగ్రతి భూతాని సానిశా వశ్యతే మునే ॥ భ. గీ॥

(గత సంచిక తరువాయి)

రామచంద్రదత్తు పండ్లు, ఫలాహారములు, నల్పాహారములు రక్తురామునిచే గురుదేవులకు బంపుచుండెడివారు. ఈ పనికి రక్తురాం చాల నానందపడుచు, నప్పటప్పట గురుదేవులతో నొకటి రెండు దినములు దక్షిణేశ్వరముననే గడపుచుండుట యాచారమైనది. క్రమశః రక్తురాం తన సేవకావృత్తిని జేయుటకు విముఖుడై యుండెను. ఆతనికి దక్షిణేశ్వరముననే గురుదేవుల సన్నిధినుండు ధ్యాస మొండైనది. ఈ విషయమును దన యజమానులకు వ్యక్తము చేసెను. వారు రక్తురాంతో, “దక్షిణేశ్వరమున, నీకు గూడు, గుడ్డయు నెవరిత్తుర”ని పరిహాసములు చేసెడివారు. కాని యా కల్ల, కపటము లెఱుగని యమామకపు బాలుని మనస్సున నా శంకలు కలుగవాయె. ఇంతలో కమ్మరిపుష్కరమునుండి గురుదేవులు వచ్చిన పిమ్మట, దమకు పరిచర్యజేయు సేవకునికై యక్కరపడి, రామచంద్రునితో దమ సేవ జేయుటకు రక్తురామును బంపుమని యడిగిరి. దాని కాతడు వెంటనే యంగీకరించెను. రక్తురామునకు జిరకాలమునుండియున్న గురుదేవుల సేవజేయు మనోరథ మీఁదెరినది. నాటనుండియు

రక్తురాం దక్షిణేశ్వరమున గురుదేవుల సన్నిధి నుండజొచ్చెను. శ్రీరామకృష్ణులును రక్తురాముని ముద్దుగా, “లెటో”, “నెటో”, “లాటూ” యని పిలుచుచుండిరి. సన్నాహు లందరిలోను, గురుదేవులకడ చేరుటకు వచ్చిన పరిశుద్ధాత్ములలో లాటూ మహారాజు మొదటి వారు (1879).

లాటూ మహారాజునకు బృందగానమన్నను, నృత్యగీతికలన్నను నభిరుచి. రామచంద్రునింట భజన, గానము వినబడగనే, తనపనిని మరచి లాటూ ఆ భజనపదలతో కలయువాడు. దక్షిణేశ్వరమున బృందగానము తరచుగ నుండెడిది. ఇందు లాటూ అత్యాహ్వానముగ, గొప్ప యుత్సాహముతో గలసిపోయి, యాచూనంద నృత్య తరంగిణులలో మైమరచెడి వారు. శ్రీరామకృష్ణు లచట చేరిన బాలుర, లాటూ మహారాజునందలి యభినివేశమును జూచి వీరలందఱు గొంతగ నాధ్యాత్మికానుభూతి నిమ్మని యా దివ్యమాతను బ్రార్థించిరి. ఇంతలో నా బాలురెల్లరు వారి ధ్యానమున నా యానందమును జవిచూడ నారంభించిరి. లాటూ మహారాజు విధమున శ్రీవారి సన్ని

ధిని ధ్యానము, భక్తి, సాధనలయందు దిన దిన ప్రవృద్ధిగాంచుచుండిరి.

లాటూ కక్షరజ్ఞానము లేదాయె. ఏ కొద్ది పాటియైన నక్ష్యరాస్యని జేయుటకై శ్రీరామ కృష్ణులు తాము స్వయముగ వంగభాషయందలి యక్షరములను లాటూ మహారాజునకు నేర్ప నారంభించిరి. కాని లాటూ బీహార దేశీయుడు, దేశభేదములచే శబ్దోచ్ఛారణలు భేదించును. శ్రీరామకృష్ణులు మొదటి యక్షరములను వాని యుచ్ఛారణతో జెప్పి వానిని లాటూను బలుకుమనిరి. లాటూ సంస్కృతమువలె ఆ శబ్దముల నుచ్ఛరింప నారంభించెను. ఎన్ని పర్యాయములు గురుదేవులు లాటూను సవరణ చేసినను అది తిన్నబడదాయె. గురు శిష్యు లిద్దరు నొకరి నొకరు జూచుకొనుచు, నవ్వు కొనుచుండిరి. శ్రీరామకృష్ణులు నిరాశజెంది, లాటూకు బాతము జెప్ప మానుకొనిరి. లాటూ మహారాజు విద్యాభ్యాసమునకు స్వస్తివాచక మును జెప్పిరి.

సరియగు గురుశుశ్రూషవలన, నెంత చదువులేనివారైనను చరితార్థులు గాగలరనుటకు లాటూ మహారాజు జీవితము మనకు ప్రత్యక్షమైన దృష్టాంతము. శ్రీరామకృష్ణుల సన్నిధి జేరిన నాటనుండియు, లాటూ మనో వాక్కర్థులచే శ్రీవారి సేవలో మునిగి తేలుచుండిరి. శ్రీరామచంద్రులకు హనుమంతుడెటులో, ఆదిశంకరులకు తోటకాచార్యులెటులో యటలే శ్రీరామకృష్ణులయెడ దాసుడై లాటూ మెలంగెను. శ్రీరామకృష్ణులయెడ లాటూ మహారాజున కెంత విశ్వాసము! శ్రీవారి వాక్కును వేదాక్షరమువలె పాటించెడివారు. బహుశః శ్రమపడియుండుటచే

గానోపు నొకనాటి సాయంకాలమున లాటూ మహారాజు నిద్రించుచుండిరి. గురుదేవు లద్దానిని గమనించి, “సీవటులా సమయమున నిద్రించినచో, నీవెప్పుడు ధ్యానించెదవ”నిరి. ఆ మాట శ్రీవారనుసరికి లాటూ రాత్రుల నిద్ర మానుకొనెను. జీవించినంతకాల మే మధ్యాహ్నమో, కొంచెము విశ్రమించి లాటూ రాత్రియంతయు జాగరణము సేయుచుండెను. ఇటుల గీతలో జెప్పబడినటుల బ్రపంచమంతయు నిద్రించు రాత్రిసమయమున నా యోగిపుంగవుడెరుకతో, మెలకువగ పగటివలె గడపెడివారు.

లాటూ మహారాజు కల్ల కపటము తెరుగని యమాయకుడు గాన, విద్యావంతులవలె ఆలోచనలకు, తర్కవాదములకు, నిజానిజముల దేల్చుటకు గాలహరణము సేయక, శ్రీవారు నోట మాట చెప్పియు జెప్పకయే తా నద్దాని ననుష్ఠానమున, ఆచరణరూపమున, బెట్టెడివారు. రెండవ ప్రవృత్తి లేక ప్రేమ - భక్తి భావములతో, గురువాక్యమును బాలించుచుండుటచే, లాటూ మహారాజు క్రమేణ ఆధ్యాత్మిక పరిణామము నొందుచుండిరి. ఆ వినయమూ ర్షియగు లాటూ మహాముని తా నెంత మందబుద్ధియైనను, బహుశ్రమలబడుచు, నీశ్వరకటాక్షమునర్హులకై, తనజీవితమును సవరించుకొనుచు, చరితార్థమును సాధించి, తరియించిరి. శ్రీరామకృష్ణుల కృపాకటాక్షమున, శ్రీవారు చెప్పినటుల లాటూవంటి పెద్ద కళేబరమగు నొంట నూది బెజ్జముగుండా దూర్చబడెను.

శ్రీరామకృష్ణులు లాటూ మహారాజున కాధ్యాత్మికచింతన నుపదేశించెను. వెంటనే

లాటూ మహారాజు గురువా కృమునందు బ్రహ్మాండమైన విశ్వాసముతో నాయుపదేశ సాధనయందు రేయింబవళులు మైమరచి యుండెడివారు. ఇట్లు ధ్యాననిమగ్నులై మైమరచిన సన్నివేశము లెన్నియో లాటూ మహారాజు జీవితమున గలవు. ఒకనాడు గంగానది యొడ్డున గూర్చొని ధ్యాననిష్ఠలోనుండ, గంగ పొంగి, లాటూ మహారాజును జుట్టివై చెను. కాని లాటూ మహారాజునకు బాహ్యస్మృతి లేదాయె. ఈ విషయము శ్రీరామకృష్ణుల చెవిని బడగనే శ్రీవారు లాటూ మహారాజు నతిత్వరితగతిజేరి, యేదియో చెవులలో చెప్పగనే లాటూ మహారాజునకు స్మృతి వచ్చినది. మరియొకనాటి మధ్యాహ్నము లాటూ మహారాజు శివాలయమునకు వెళ్లి, ధ్యానముజేయుచుండెను. సాయంసమయమైనను లాటూ మహారాజు గనబడడాయె. అంత నాతని వెదకించి, వారున్న తావును దెలిసికొని, శ్రీరామకృష్ణులు లాటూ మహారాజునొద్ద కేగి జూడబోవ లాటూ మహారాజు చెమటలు గ్రమ్మి తన్నయ్యలై యుండిరి. శ్రీరామకృష్ణు లాతని ప్రక్క నిలిచి, యాతనికి స్మృతివచ్చునరకు, వినరుచు నిలువబడియుండిరి. ఈ విషయము సమస్తము దెలిసికొని లాటూ మహారాజు తత్తరపడెను. అంత తన మృదు, మధుర వాక్యములతో నాతని శ్రీవారు స్వస్థచిత్తుని జేసిరి. శ్రీరామకృష్ణులు లాటూ మహారాజును గూర్చి ప్రసంగించుచు, ఆ యానందభావస్థితి నుండి ఆ మహాత్మునకు బతనము గలుగదని నుడివెరి.

గడ్డిపోచ యెగురుటనుబట్టి గాలి యెటుల వీచుచున్నది గమనింపగలము. చిన్నివిషయములైనను వానినిబట్టి లాటూ మహారాజు మన

స్సును గనిపెట్టగలము. ఒకనాడు లాటూ మహారాజు పరమపద సోపానమును పఠముపై నాట నాడుచుండిరి (గోలకథామ్ వైకుంఠ పాళి). ఇందులో నెవరికాయ వారు త్వరలో గోలకథామమును జేర్చనలెనను ధ్యాన మెండు. లాటూ మహారాజు కాయ పండి, పరమపదము చేరగనే, వారి యానందము వర్ణనాతీతముగ నుండెను. తమ జీవితమే పరమావధి జేరినట్లు వారానందించిరి. శ్రీరామకృష్ణు లీయాటను జూచుచుండిరి. తన ముక్త్యుపార్జనమునకై యంత ధ్యానగా లాటూ మహారాజుండి యున్నారని శ్రీరామకృష్ణులు నుడివెరి.

అనేకజన్మములనుండి, గాఢమగు తపస్సును జేసినగాని నిష్కపటముగ మాట్లాడు నుగుణము గలుగదని, నిష్కపటముగ నుండినగాని సూక్ష్మముగ నీశ్వర సాక్షాత్కారము గాదనియు శ్రీరామకృష్ణులు చెప్పెడివారు. లాటూ మహారాజును దర్శించిన ప్రతి వ్యక్తి వారియందున్న పసిబాలునివంటి మనస్సును గనిపెట్టుచుండిరి. లాటూ మహారాజు తామెటుల తమ కండరములతో గప్పించిరో, రహస్యములేక, విస్పష్టముగ గురుదేవులతో జెప్పి, శ్రీవారివలన బోధలను గ్రహించుచుండెడివారు.

శ్రీరామకృష్ణు లొకపర్యాయము లాటూ మహారాజు నహర్నిశలు ఈశ్వరుని మరువ వలదని బోధించిరి. లాటూ మహారాజు తాము చేయు సాధనలన్నిటను పవిత్రనామసంకీర్తనకు బ్రాముఖ్యతనిచ్చువారు. వారిని సలహా లడుగు వారల కీ విషయమునే లాటూ మహారాజు ప్రబోధించువారు. మన మెన్నడును జూడని భగవంతున కెటు లాత్మసమర్పణము చేయుట యని యొక భక్తుడతిదీనముగ లాటూ మహారాజును బ్రశ్నించెను. లాటూ మహారాజు

రాజు తమ యనమానమగు గాంభీర్యముతో నతినూత్నముగ నిటులు బదులు చెప్పిరి : “భగవంతుని జూడకపోయినను ఫరవాలేదు. ఆతని నామము నెరుంగుదురుగాదా ! ఆతని నామమును దీసికొనిన, నీ వాధ్యాత్మికోపలబ్ధిని బొందగలవు. ఏ కచ్చేరీలోనైన నేమి చేయుదువు? ఉద్యోగి నీకు తెలియకపోయినను, నాతని జూడకపోయినను వారిపేర దరఖాస్తు సంపుదువు. ఆ విధముగనే భగవంతునికి నీ దరఖాస్తును పంపుము. నీకు ఆయన యనుగ్రహము కలుగును.”

ఎట్టి యాధ్యాత్మిక సాధన యున్నను గురు దేవుల సేవ నతిముఖ్యముగ లాటూ మహారాజు పరిగణించువారు. శ్రీవారి సేవలు చేయుచుండ నీశ్వరాసాధన కెటుల గాలము కుదురునని కొందరడుగ, “మంచిది ! శ్రీవారి పరిచర్య నా యత్కృష్టమగు ఆసాధన, ధ్యానమ”ని లాటూ మహారాజు వారలతో బదులు జెప్పువారు. లాటూ మహారాజు దక్షిణేశ్వరమున, శ్యామపుష్కరిణి యందు, కాశీపురోద్ధానవనమున శ్రీరామకృష్ణుల నిర్మాణమువరకు పరిచర్యచేసిన ధన్య జీవి. ఒకపర్యాయము సన్న్యాసలక్షణముగ, గురుదేవులు కాషాయాంబరములను దమ శిష్యుల కిచ్చియుండిరి. ఆ ప్రతిగ్రహీతలలో లాటూ మహారాజుకరు. ఆతని యదృత చరిత్రమునుబట్టి శ్రీరామకృష్ణుల నిర్మాణానంతరము సన్న్యాసదీక్షాసమయమున, లాటూ మహారాజున కదృఢతానందస్వామి యను నామ కరణము సేయబడెను. వరాహనగర మత ప్రారంభకుల మువ్వరలో లాటూ మహారాజుకరు. తర్వాత నితర సోదరబృందము పూర్తియైనది.

శ్రీరామకృష్ణుల నిర్మాణానంతరము లాటూ మహారాజు శారదామాతతో బృందావనమున కేగి, యచట కొలదికాలము గడపెను. లాటూ మహారాజు శ్రీ శారదాదేవిని శ్రీ గురుదేవులతో సభిన్నమైన గౌరవప్రపత్తులతో భజియించెడివారు. శ్రీమాతయు వీరిని దమ బిడ్డని వలె జూచెడివారు. దక్షిణేశ్వరమున దల్లికష్టములు బడుచుండిన కాలమున లాటూ మహారాజు మాతృదేవికి జాల సాయపడెడివారు. శారదామాతది సహజముగ సిగ్గుపడి యెడి స్వభావమైనను, లాటూ మహారాజు పల్లెటూరినుండి వచ్చిన బాలుడుగాన ఆమె యాతనితో గలసి మెలసి యుండెడిది. లాటూ మహారాజు శారదామాతయెడల వారి యాజన్మాంతమును జూపిన భక్తిప్రేమలు వర్ణనాతీతములు.

వరాహనగర మతమునందు వారి గురుభాయిలతో లాటూ మహారాజు ఒక సంవత్సరమున్నర కఠినమైన యాధ్యాత్మిక సాధనను చేసిరి. పగ లేకొలదికాలమో నిద్రించి, రేయింబవళు లేదోరకమగు సాధనలో లాటూ మహారాజు కాలము వుచ్చెడివారు. జీవితాంతమువరకు వారా విధముగ గాలక్షేపము చేసిరి. ఆ మతమునందుండ లాటూ మహారాజున కురోవాతము చేసినది. మంచముపై లేవలేనంత జబ్బుగ నుండెను. ఇట్లు కూర్చొనుటకు శక్తి లేకున్నను, సాయంకాలమున దమ నిష్టకై ప్రక్కమీద గూర్చొనబెట్టుడని ప్రక్కనున్నవారిని గోరిరి. వైద్యులు వారిసటుల గూర్చొననీయరాదని చెప్పియుండిరి. అంత లాటూ మహారాజు, “వైద్యునికేమి తెలియును. ఇది గురుదేవుల యాజ్ఞ. అటుల, నే నాచరించి తీరవలసినదే” యని వారికి జెప్పిరి. వారు సాధ

నలో నెంత నిమగ్నులై యుండురన, వారికి కాలజ్ఞానము, భోజనసమయములు బొత్తుగా గుర్తుండేవిగావు. ఈ కారణమున వారి భోజనము వారి గదికి, బంపబడియెడిది. అనేక పర్యాయము లుదయమున బంపబడిన భోజనము రాత్రివరకును ముట్టబడకయే నిలువడై యుండెడిది. వారికి భోజనము చేయలేదను గుర్తే యుండెడిదిగాదట.

రాత్రి అందఱును మేల్కొనియుండునపుడు, లాటూ మహారాజును నిద్రించునటు లగుపడెడి వారు. అందరు గాఢనిద్రలోనున్న సమయమున వారు లేచి కూర్చొని తావళము ద్రిప్పుచుండుట యాచారము. ఒకనాడు అట్టి సమయమున నొక చమత్కారము జరిగినది. లాటూ మహారాజు తావళము త్రిప్పుచుండ శబ్దమైనది. వారి గురుభాయి యొకరు గదిలో నెలుక బ్రవేశించి, చప్పుడుచేయుచున్నదనుకొని లేచి, దీపమును వెలిగించి చూడ, లాటూ మహారాజెవరికిని దెలియకుండ దావళము త్రిప్పుచుండుట కనిపెట్టబడినది. అప్పటినుండియు వారి తోటి సోదరులు లాటూ మహారాజును వారి చమత్కారమునకు, బుద్ధికుశలతకు హాస్యముచేయుచుండిరి.

లాటూ మహారాజు వారి సంఘ నిత్యక్రమ నియమములను బాటింపక, వారి మార్గమునే వారు నడచెడివారు. ఈ కారణమున ఆలంబజారు మఠమునందు, బేలూరు మఠమునందు ఏ కొలది దినములో వసించుచు, దరచు లాటూ మహారాజు బయటనే యుండు నాచారము. వివేకానందులు మఠమునం దుపాకాలమున గంట వినబడగనే ప్రతివారును లేచి ధ్యానము చేసికొనవలెనను నియమమును చేసిరి. ఆమరునటి దినమున, లాటూ మహారాజు మఠము

నుండి బయటకు మూట ముల్లెతో వెళ్లిపోవుచుండిరి. ఈ విషయము స్వామిజీ చెవులబడి, దీనికి గతంబేమియని లాటూ మహారాజు నడిగిరి. “నామనస్సు గంటకొట్టునప్పటికి ధ్యానమునకు సిద్ధముగానుండు స్థితికి రాలేదు. మీ నియమిత కాలములకు నేను ధ్యానమునకు గూర్చొను శక్తి నాకు లేద”ని లాటూ మహారాజు సమాధానము జెప్పిరి. స్వామిజీ, విషయమునంతను గ్రహించినవారలై, లాటూ మహారాజున కా నియమము వర్తింపదనిరి.

తమ శరీరార్థములు లోకులకు బాధగ నుండనట్లును, తమ యాంతరంగిక ప్రశాంతికి బాహ్యప్రపంచముచే కలత కలుగజాలనట్టి, అనగా భగవద్గీతలో జెప్పినయట్లు దమవలన లోకము, ద్వేజితముగాక లోకము వలన దామును ద్వేజనమును బొందనట్టి స్థాయిలో లాటూ మహారాజు నిలిచెడివారు. ఆహార విషయములో లాటూ మహారాజున కే నియమములు లేవు. సమయాసమయములబట్టి యే గింజలనో నానపెట్టుకొని, తిని తృద్బాధను నివారించుకొనియెడివారు. లాటూ మహారాజొక్క సమయమున గురుదేవుల భక్తునకు జెందిన, ‘వసుమతి’ ముద్రాక్షరశాలలోని యొక గదియందుగాని, దరచుగా నేయాచ్ఛాదనలేని గంగయొడ్డునగాని కాలము గడిపెడివారు. ఆచ్ఛాదన యుండవచ్చు, లేకపోవచ్చు, పగలు స్నానములుజేయు రేవున, రాత్రుల మరియొక స్నానములుజేయు రేవున నుండెడివారు. రాత్రుల గస్తీ తిరుగు పోలీసువారలందఱకు లాటూ మహారాజు గుర్తే! ఒకసారి యొక భక్తుడంత శబ్దముచేయు నా యచ్ఛాదనంబుల నివసించుచున్నారని ప్రశ్నింప, వారేమియు నిబ్బంది పడుటలేదని జవాబు



నిచ్చిరి. ఒకనాటిరాత్రి వర్షించుచుండెను. సరకులు వేసికొని వెళ్లుటకై, లాటూ మహారాజు తమప్రక్కన నిలిచియున్న కాళీ రైలుపెట్టెలో వారు తలదాచుకొనిరి. ఇంతలో నా పెట్టెల కింజను తగులుకొని యా రైలుబండి వెళ్లిపోవుచుండెను. చాలదూర మటుల వెళ్లిన పిమ్మట లాటూ మహారాజునకు గుర్తువచ్చి, బండినిదిగి స్వస్థానమును జేరుకొనిరి.

లాటూ మహారాజునందలి శక్తికంతయు మూలాధారము, వారు గురుదేవులపై భారమునుపైచి శ్రీవారిని నమ్మియుండుటయే. గురుదేవులు తమ కవసరమగువానిని జేకూర్చు దురనియు, దమకు మంచినే నమకూర్చుదురనియు లాటూ మహారాజు సదా తలంచు వారు. ఇటీవల తమ సలహాను కోరినవారి

కిటుల లాటూ మహారాజు చెప్పువారు : మీరు భగవంతు సంత దృఢముగా నాశ్రయించి యుండలేదు. మీ కిష్టప్రకారము ఫలసిద్ధి గలుగనిచో, రెండుదినములలో దేవుని వదలి, మీ రాతనికన్న బుద్ధిమంతులమనుకొని, మీకు దోచినవిధమున బ్రవర్తింతురు. గొప్పకష్టములు గలిగిన, నీశ్వరుని విడువకుండుట నిజమగు శరణాగతి." లాటూ మహారాజునకు గురుదేవులయందు ఈశ్వరునియందు గల విశ్వాసమును బ్రపంచమునందలి యే మోహమును చలింపజేయదు. లాటూ మహారాజు జిట్టి ప్రశాంతచిత్తమున ప్రార్థనలు చేయుచు, గురుదేవుల సాధనలకు రంగస్థలమగు దక్షిణేశ్వరమున విస్తారముగ విహరించువారు.

(సశేషము)

## రామ ప్రభూ !

రచన : సాలగ్రామ కాశీవిశ్వనాథశర్మ

శా. క్రూరాత్ముండను బుద్ధిమై నెడదలో శ గోపంబు దీపించెనా  
పారంబింతయులేని సత్కరుణ ; నన్ శ పాలింపరావేల బల్  
గారాబంబున బ్రోచు తండ్రి, కొడుకుల్ శ గావించు దోపంబులన్  
భారంబా ననుబ్రోవ బ్రోవగదవే శ పట్టాభిరామప్రభూ !

1

శా. నీ పాదంబులె దిక్కు నా కనుచు ని శ న్నే నెమ్మదిన్ నమ్మితిన్  
నాపై నీ కరుణాకటాక్షులవమున్ శ న్యాయంబ ! చూపింపహో  
ఆపద్బాంధవ దీనరక్షక అహో శ ఆర్తావనా రాఘవా !  
ప్రాపై బాపవె దేవ సాదువెతలన్ శ పట్టాభిరామప్రభూ !

2

శా. పాపంబుల్ కడుజేసినాడ మిగులన్ శ పాపక్రియాలోలుడన్  
పాపస్నాంతుడ ! పాపచింతనుడ, పా శ పాత్ముండ, పాపార్తుడన్  
పాపిన్ నీ కరుణాకటాక్షమున నా శ పాపంబులన్ బాపవే  
పాపారణ్య దవానలా రఘుపతీ - పట్టాభిరామప్రభూ !

3

- శా. పాపాత్ముండని వీడబోకు వరసీర పాదాబ్జ సంసేవచే  
నా పాపంబులడంగవే వెతలు నా శ నాదిక్కులన్ బట్టవే  
దీపంబుల్ వెలిగింప నింట తమమున్ శ తేజంబువే బాపదే  
ప్రాప్తై నీ పదభక్తి నాకొసగవేర పట్టాభిరామప్రభా! 4
- శా. ఓపంజాలను పాపబాధలకు ; న శ న్నూరార్పవే రాగదే  
నీపై భారము మోపి నే సతము హృ శ న్నిరేజ మధ్యమ్యునన్  
నీ పాదమృతై నమ్మివమ్మయిన ; న శ న్నేదిక్కు బొమ్మందు నీ  
ప్రాపుం గోరితి నన్ను నేమఱకుమీ శ పట్టాభిరామప్రభా! 5
- శా. నాథుల్ లేరిక నీవుదక్క కరుణన్ శ నాదా మొజ్జాలింపకే  
వేధింపన్ దగునయ్య? నన్వేతల ; ని శ న్నేడంగ నే దీనతన్  
శోధింపన్ బనియేమి నన్నిక? మన శ శ్శుద్ధిన్ నినున్ నమ్మితిన్  
బాధల్ వెట్టక కాపుకాపు కృపతో శ పట్టాభిరామప్రభా! 6
- శా. దేవా! దివ్యవిభావ! భవ్యచరితా! శ దీనావనా! పావనా!  
సేవాశ్రీతభవాభవా! శుభకరా! శ సీతామనోనాయకా!  
జీవాధార! పరాత్పరా! దశదిశా! శ జేగేయకీర్త్యదయా!  
భావాతీత! సరామరామ! వరదా! శ పట్టాభిరామప్రభా! 7
- ఘ. జనకుల్ తల్లులు నెందరెందరొ! మరిన్ శ జన్మంబులెన్నాయెనో!  
గణనాశక్యమె! ముందుజన్మ లికెటుల్ శ గానున్నవో! యెన్నియో!  
జననంబందితి పూర్వకర్మముల సం శ సారాభి భీతుండ; పా  
వన సీతాపతి పాహి పాహి కృపతో శ పట్టాభిరామప్రభా! 8
- శా. నీకంఠున్ ఘను లేరు లేరు జగతి శ నిర్మాణకా, లేరహా  
నాకంఠున్ కడుదీను లీ జగతిలో శ నన్నేల పాలింపవో  
శ్రీకంఠాబ్జ భవేంద్ర వంద్య పదరారజీవాభిరామా! నమో  
వాకంబుల్ శరణార్థి బ్రోవగదవేర పట్టాభిరామప్రభా! 9
- శా. కన్నుల్ కాయలుకాచె; రావికను న శ న్నావంగ; నీతోడు సూ  
ఉన్నావీవని కాళ్ల వ్రేళ్లబడి మొ శ ఊయన్న విద్వింతుకో  
వున్నారే ఒరులార్ప దీర్పగతి; అ శ యోనాదుకుయ్యోడు నా  
పన్నా నేకశరణ్యబ్రోవగదవేర పట్టాభిరామప్రభా! 10
- శా. కామోత్కుంతత మన్నుమిన్నుగన కే శ కాంతావిలోలుండనై  
యీ మేనుకొ గడునమ్మి యావనమదం శ బేపార అజ్ఞానతన్  
ఏమోచేసితి బెక్కుకర్మలను న శ న్నేవంక పాలింతువో  
స్వామికావవె యీ సుదీనుని కృపన్ శ పట్టాభిరామప్రభా! 11

- శా. మున్నేనింతగ వేడితే వెతలతో శ మొట్టోయనకా వింటివే  
గన్నీరింతగ కాల్వలై నదులుగా శ గారంగ నేకుయ్యడన్  
ఉన్నావా! భగవంతుడన్న ఘురుడా శ ఊకొట్టుచున్నావ! ఆ  
పన్నుల్ బిల్వగ పల్కవే కరుణతో శ పట్టాభిరామప్రభూ! 12
- శా. కాంతాలోలుప లంపటుండనయి బల్ శ గర్వోన్నతిం జెందుచున్  
సంతోషాల్లిని దేలుచున్ సతతమున్ శ సంసారబద్ధుండనై  
జింతంజెందెడు నేడు దావెతల దు శ శ్చేష్టాది పాపంబులన్  
స్వాంతంబింతగ దేవ బ్రోవగదవే శ పట్టాభిరామప్రభూ! 13
- మ. మితభాషిత్యమువీడి గర్వమున దు శ ర్మేధన్ బ్రవర్తిల్లి నే  
నతికామాంధుడ లుబ్ధచేతనుడ పా శ పాత్కుండ మత్తుండ దు  
ర్మతి నీ దేహము కాల్పనే? అఘములే శ మార్గంబునన్ బోవు? నా  
పతి వీవే శరణార్థి బ్రోవగదవే శ పట్టాభిరామప్రభూ! 14
- మ. ఎఱుగన్ చేసితి నన్నమాత్రమున నా శ యీ పాపముల్ వోవునే?  
ఎఱుకేలేకటు ముట్ట కాల్పదే! మనం శ బేపారజ్ఞానంబాగిన్  
బరగన్ నీకరుణాగ్ని మత్మత మహా శ పాపాటవిన్ గాల్పదే!  
పరమాత్మా శరణార్థి బ్రోవగదవే శ పట్టాభిరామప్రభూ! 15
- శా. నీవాడన్ నిను నమ్మినాడననుచున్ శ నిన్నింత. నే వేడగా  
కావన్ రావదియేమి నన్ను కరుణన్ శ కారుణ్యరత్నాకరా!  
నీవే దిక్కని మ్రొక్కుగా నొరులు న శ న్నేరీతి రక్షింతురో  
భావాతీత! భవాద్ధిపోత! సుకృతీ శ పట్టాభిరామప్రభూ! 16
- శా. కాంతాకామము మోహకారణము బల్ శ కష్టాతిరేకంబు దు  
శ్చింతాప్రాభవపేతువౌ మిగుల; పెన్ శ జీవంపు టాయానమున్  
సంతాపంబున కిక్కయకా గురుమహా శ సంసార ప్రాపంచిక  
భ్రాంతిన్ జెందిన నన్ను బ్రోవగదవే శ పట్టాభిరామప్రభూ! 17
- శా. నేరంబుల్ తలపన్ బనేమిక గడున్ శ నిన్నింత నే నమ్మగా  
రారే త్రాతలు కావవే వరద సం శ రక్షింపు సర్వాత్మకా  
దారిద్ర్యానలదగ్గసంసరణ కాం శ తార ప్రసీదార్తుడన్  
పాఱుండన్ కడుదీనుడన్ వికలుడన్ శ పట్టాభిరామప్రభూ! 18



# శ్రీ వివేకానంద సంభాషణలు

## (శ్రీ శరచ్చంద్ర చక్రవర్తి)

అనువాదకుడు : శ్రీ పిన్నింటి సుబ్బారావు

[స్థలము :—కాశీపూర్ స్వర్ణీయ గోపాలలాల్ సేనుని యారామము. సం॥ 1897.]

పాశ్చాత్య ప్రథమ సంచారమును ముగించి, తిరిగివచ్చిన పిమ్మట, స్వామిజీ స్వర్ణీయ గోపాల లాల్ సేనుని యారామమునందు కొంతకాలము నివసించిరి. ఆలంబజారు, కలకత్తా పట్టణముల యందలి ప్రసిద్ధికెక్కిన పండితులు కొందరు స్వామిజీతో తర్కించుటకు వచ్చియుండిరి. ఈ శిష్యు డా సందర్భమున నచట నుండెను.

అచ్చటి కరుదెంచిన విద్వాంసులందరును అనర్గళముగా సంస్కృతమునం దుపన్యసింప గలరు. ప్రేక్షకుల మధ్యనున్న స్వామిజీకి వారు నమస్కరించి, సంస్కృతమున నుపన్యసింప దొడగిరి. స్వామిజీగూడ వారి కతిమధురమగు సంస్కృతభాషలో ప్రత్యుత్తర మిచ్చిరి. ఆ రోజున పండితులు, స్వామిజీతో ఏ విషయ మునందు తర్కించిరో యీ శిష్యునకు జ్ఞాపకము లేదు, కాని యీ విద్వాంసులందరును, ఉచ్చైస్థరమున, ఏకగ్రీవముగా, వేదాంత తత్త్వమున గల జటిల సమస్యలగూర్చి సంస్కృతమున ప్రశ్నించుచు, స్వామిజీని కలవర పెట్టుచుండిరి. శ్రీవారు ఆ ప్రశ్నలకు తమ యనుభవపూర్వక సిద్ధాంతముతో, గంభీరముగను ప్రశాంతముగను ప్రత్యుత్తర మిచ్చిరి.

ఈ వివాదమందు స్వామిజీ, సిద్ధాంతపక్షమును, విద్వాంసులు పూర్వపక్షమును అవలంబించిరి. ఈ తర్క మధ్యమున స్వామిజీ 'స్వస్తి' యను పదమునకు మారుగా 'అస్తి' యను పదమును ప్రయోగింప, ఆ విద్వాంసులు బిగ్గరగా నవ్వినట్లు ఈ శిష్యునకు జ్ఞాపకమున్నది. దీనికి స్వామిజీ వెంటనే "పండితానాం దాసోహం త్వవ్యామేతతు స్కలనమ్" — "నేను విద్వాంసులకు దాసుడను. ఈ దోషమును త్షమింపుడు" అని ప్రార్థించిరి. స్వామిజీయొక్క వినయమున కా విద్వాంసు లాశ్చర్యమును పొందిరి. దీర్ఘ వివాదమునకు పిమ్మట, వారు స్వామిజీయొక్క సిద్ధాంతపక్షము యుక్తముగా నున్నదని నుడివి, శ్రీవారికి నమస్కరించి వెడలిపోయిరి.

ఈ విద్వాంసులు వెడలిన పిమ్మట, స్వామిజీ యీ శిష్యునితో, ఈ విద్వాంసులందరును పూర్వమిమాంసాశాస్త్రములను బాగుగాపఠించిరని చెప్పిరి. స్వామిజీ ఉత్తరమిమాంసాపక్షము నవలంబించి, వేదాంతము, లేక జ్ఞాన మార్గముయొక్క యాధికృతను స్థాపింపగా వారీ సిద్ధాంతమును ఒప్పుకొనక తప్పినది గాదు. పండితులతో వారు వాదించినప్పుడు

తా నొనర్చిన వ్యాకరణ స్మృతిత్యమునకు తాను సంస్కృతమున సంభాషించి పలువత్సరములగుటయే కారణమని నెలవిచ్చిరి. పండితుల విధముగా తన్ను పరిహసించినను, వారి నేమాత్రమును అధిక్షేపింపలేదు కాని యసలు విషయమును విడిచి, యిట్టి భాషాదోషములను ప్రత్యక్షులెన్నుట, పాశ్చాత్య దేశీయులు చాల అమర్యాదగా భావించురని నుడివిరి. భాషా విషయ మటుంచి, యందలి విషయమునే ప్రధానముగా నెంచుట నాగరిక సంఘములు చేయు పని యని నుడివిరి. ఈ దేశములో బాహ్య విషయములనుగూర్చియే కలహమును జేయుచున్నారు గాని, అసలు విషయమును గ్రహించుట కెవ్వరును శ్రద్ధవహించుటలేదని పలికిరి. ఈ విధముగ జెప్పుచు, స్వామిజీ శిష్యునితో సంభాషించుట కారంభించెను. శిష్యుడుగూడ వచ్చియురాని సంస్కృతభాషలో జవాబిచ్చెను. అయినను స్వామిజీ యింతమాత్రమునకే, యాతని కుతస్సహము గలుగుటకై ప్రశంసించెను. అప్పటినుండియు, స్వామిజీ కోరికపై, వారితో నా శిష్యుడు సంస్కృతభాషయందే తరచుగా ప్రస్తావింప నొడగెను.

“నాగరికత యన నేమి” యను ప్రశ్న కారోజున, స్వామిజీ యీ క్రింది విధముగా ప్రత్యుత్తరమిచ్చెను :

ఒక సంఘముగాని, యొక జాతిగాని, యాధ్యాత్మికముగా ఎంత యాత్మత్యమును పొందునో యంత ఎక్కువగా, ఆ సంఘముగాని, జాతిగాని నాగరికత జెందగలదు. భౌతిక సుఖజీవనమునకు వలయు సాధన సంపత్తిని యంత్రములద్వారా యుత్పత్తి నధికముగా జేసినంతమాత్రమున, నా సంఘము నాగరికత

గలదని జెప్ప వీలుగాదు. నేటి నవీన నాగరికత వలన, ఏ రోజున కారోజు మానవునియందు విషయవాంఛలును, విచారములును వృద్ధి యగుచున్నవి. అట్లుగాక భారత నాగరికత యాధ్యాత్మికాభివృద్ధికి మార్గమును జూపి, యైహికవిషయభోగములయందలి విరక్తి శాశ్వతముగా నుండునట్లు చేయలేకపోయినను; అధికముగా తగ్గించుకొనునట్లు నిస్సందేహముగా జేయగల్గెను. ఈ ప్రస్తుతయుగమున, నీ ద్వివిధ నాగరికతలను సమన్వయపరచుటకే శ్రీరామ కృష్ణ భగవాను లవతరించిరి. ఈ యుగములో, ప్రజలొకవైపున తీవ్రముగా ఆదర్శప్రాయులుగ జీవించుచు, మఱియొకప్రక్క ఆధ్యాత్మిక జ్ఞాన మెక్కువగా సంపాదింపవలయును. భారత నాగరికత, పాశ్చాత్య నాగరికతతో మేళన మగునాడు క్రొత్తయుగ మవతరింపగలదని స్వామిజీ యానాడు మాకు స్పష్టపరచెను. ఈ విషయమునుగూర్చి విపులముగా ముచ్చటించుచు, ఒకానొక సందర్భమున, “పాశ్చాత్యులు, మానవు డెంతగా మతమునం దాసక్తిని గలిగియుండిన, బాహ్యమున నంత గంభీరముగా నుండవలెనని భావించెదర”ని చెప్పెను. పాశ్చాత్యులు నా విశాల మతోపన్యాసముల కచ్చెరువొందుచు, వెనువెంటనే నా మిత్రులతో నతిపరిచయముగా సంభాషించుటను జూచి యత్యాశ్చర్యమును పొందుచుండురు. నా యెదుటనే వారు “స్వామీ మీరు మత బోధకులుగదా, సామాన్య మానవునివలె పరిహాసముగను, నవ్వుచును సంభాషింపరాదు. తమరంత చనువుతో సంభాషించుట భావ్యము గాదు” అని చెప్పుచుండురు. దానికి నేను వారికి, “మన మానందమయుని నిర్జలము. మనమెందుకు కోపముగను, మానముగను

నుండవలయును” అని జవాబిచ్చుచుండును. కాని వారు నా జవాబుయొక్క యంతర్థమును గ్రహించిరో లేదో యని నేను సందేహించుచున్నాను.

ఆ రోజున స్వామిజీ, భావసమాధినిగూర్చియు, నిర్వికల్పసమాధినిగూర్చియు, అనేక విషయములను ఈ విధముగా దెల్పిరి.

హనుమంతుడు సాధించిన భక్తి సాధనను ఒకడు సాధించుచున్నాడనుకొందము. ఉద్దేశ్యమెంత తీవ్రమైన అది యంత ఎక్కువగా వాని ఆకారము, వైఖరి, చివరకు వాని స్థూల రూపమునందుగూడ ప్రతిఫలింపగలదు. జీవరాసులయందు మా ర్పి విధముగనే జరుగుచుండును. అట్టి భావోద్దేశమునం దా సాధకుడు పూర్తిగా తా నుద్దేశించిన లక్ష్యమునందు సిద్ధిని గాంచగలడు. దీనినే భావసమాధి యందురు. జ్ఞానయోగి, ‘నేతి నేతి’ యను భావములతో, నేను శరీరమునుగాను, మనస్సునుగాను, బుద్ధినిగాను—అని యీ విధముగా తత్త్వవివేచననుజేసి, శాశ్వతసత్యమునందు సిద్ధిని బొంది నిర్వికల్పసమాధిని బొందును. భక్తిసాధనలయం దొక్కదాని యందు పరిపూర్ణతను బొందుట కనేక జన్మములను దాల్చువలసియున్నది. కాని ఆధ్యాత్మ తత్త్వమునకు ప్రభువగు శ్రీరామకృష్ణుడు పదునెనిమిది విధములగు భక్తిసాధనల నాచరించి, పరిపూర్ణ సిద్ధిని బడయగలిగెను. “ఈ ఆధ్యాత్మిక సాధనలను తా నాచరింపనిచో, తన శరీర మంతకాలము నిల్చెడిదిగాదని” వారు చెప్పెడివారు.

శిష్యు డా రోజున “అయ్యా, తమరు పాశ్చాత్య దేశములయం దెట్టి యాహారము

స్వీకరించెడువారు” అని స్వామిజీని ప్రశ్నించెను.

స్వామిజి:—వారెట్టి యాహారమును భుజింతురో, నేనును అట్టి యాహారమునే గైకొంటిని. మేము సన్న్యాసులము. మమ్ముల నేదియును కులభ్రష్టుల జేయ నేరదు.

తమ భవిష్యత్కార్యక్రమమునుగూర్చి స్వామిజీ యీ విధముగా దెల్పిరి : “మద్రాసులో నొకటియును, కలకత్తాయం దొకటియును, కేంద్రములను స్థాపించి, మానవుల కన్నివిధములగు హితములను ఒనర్చుటయే జీవితలక్ష్యముగాగల సర్విక్రొత్త యత్నములు తయారుజేయబడుదురు. మతీయు వినాశకరమగు విధానములవలన, సంఘముగాని, జాతిగాని యభివృద్ధి నొందజాలదు. అన్నియుగములయందును ప్రాతపద్ధతులకు నవజీవనము పోయుటవలననే యభివృద్ధి నొందగలిగెను. పూర్వమందలి ప్రతిభారతీయ మతబోధకుడును ఆ రీతిగనే యొనర్చెను. బుద్ధభగవానుని మత మొక్కటియే వినాశకరమగు మార్గము నవలంబించెను. అందువలననే యా మతము భారత దేశమందుండి యదృశ్యమయ్యెను.”

ఈ విధముగా సంభాషించుచు, వారీదిగువ రీతిగాగూడ వచించిరిని యీ శిష్యునకు జ్ఞాపకముండెను. “పరబ్రహ్మసిద్ధి యొక మానవునికి గలిగినచో, ఆ దారి ననుసరించి వేలకొలది తరింపగలరు. బ్రహ్మమునుగూర్చి తెలిసిన వారే మానవుల కాహార్యలుగా నుండగలరు. ఈ సత్యమును అన్ని మతగ్రంథములు, హేతువులు ఋజువుచేయుచున్నవి. వేద, శాస్త్రములకు వ్యతిరేకమగు వంశపరంపరాగతమగు కుల

గురువు పద్ధతిని స్వాధ్యయముగా బ్రాహ్మణులీ దేశమునందు ప్రవేశపెట్టిరి. అందుచే వారి ఆధ్యాత్మిక సాధనలను వీ రనుష్ఠించుచున్నను, అందు జయమునుగాంచి బ్రహ్మనిష్ఠను పొందలేకపోవుచుండిరి. మతమందలి యీ సాంకర్యమును తుడిచివేయుటకై, యీ యుగమున భగవంతుడు శ్రీరామకృష్ణుడై యవతరించెను. వారుపదేశించిన విశ్వసత్యములను ప్రపంచమంతయు వ్యాప్తి గావించిన మానవకోటికిని, ప్రపంచమునకును మంచి చేకూరగలదు. పూర్వమెన్నడును భారతదేశమున సర్వమత సముచ్చయమును బోధించిన యిట్టి మహనీయాద్భుతమూర్తి యవతరించి యుండలేదు.

ఈ సమయమున స్వామిజీ సోదరశిష్యుఁడొకరు “శ్రీరామకృష్ణు లవతారపురుషులని తాము పాశ్చాత్య దేశములయందేల బహిరంగముగా బోధింపలే”దని ప్రశ్నించెను. స్వామిజి:—వారు తమ విజ్ఞానశాస్త్రములను గూర్చియు, వేదాంత తత్త్వమునుగూర్చియు

గొప్ప యార్భటమును జేయుదురు. అందుచే వారి బుద్ధిసూక్ష్మతయం దధికులమను దురహంకారమును, తర్కము చేతను, శాస్త్రచర్చచేతను, వేదాంతజ్ఞానముచేతను భిన్నాభిన్నము జేయనిదే, మీరేమియును అచ్చట జేయనేరరు. ఎవ్వరు తమ విచక్షణాశక్తిచే తాము లక్ష్యమునకు చాలదూరమునందుంటిమని గ్రహించి, సత్యాన్వేషణమునందాస్త్రజే నన్నాశ్రయింతురో, వారికి మాత్రమే నేను శ్రీరామకృష్ణునిగూర్చి దెల్పుగలను. లేనిచో నేను శ్రీరామకృష్ణుడవతారపురుషుడని బోధించుచో, వారు ‘ఎందుకు? తమరు క్రొత్త విషయ మేదియును జెప్పలేదు. మాకు అన్నింటికిని ఏనుక్రీస్తు గల’దని జెప్పుదురు.

ఆ శిష్యుడీ విధముగా మూడు, నాలుగు గంటలు యుత్సాహముతో గడపి, యితర ప్రేక్షకులతో గలసి కలకత్తా చేరుకొనెను.



## రామ కృష్ణ మృతము

అనువాదకులు :

శ్రీ చల్లపల్లి అప్పారావు, బి. ఏ., బి. యల్.

### కామినీ కాంచనములు

గీ. కయ్యలోముంచు కామినీ శ కాంచనములు; నరుని నారాయణుని వేరుగపరచి భవని తాను మునిగినదే గంగ శ తాను వలచి; నదియెరంభయాననిపించు శ మది యదేమొ!

ఆ. వె. పచ్చిపోక కాయరవలెనుండు కామినీ; కాంచనముల మనసు శ కైపుగొన్న, ఎండి బెరడు కురిడి శ రెండు వేరయినట్లు; యతికి మేను కాత్మ శ కతుకులేదు.

ఆ. వె. చల్లనీరు పులుపు శ మర్చిత్తు లిరుప్రక్క; లమరియుండ తృప్తితు శ డై నరోగి త్రాగి జ్వరమునింక శ రగులజేసినరీతి; సిరుల మరులదవిలి శ చెడును నరుడు.

- ఆ. వె. నలును త్రాసుముల్లు శ నడుమగానిల్వక; యెరిగిపోవుచుండు శ బరువుప్రక్క  
స్త్రీల సిరులవైపు శ వ్రాలి మ్రొక్కుమనంబు; దేవు నెడముచేసి శ తేలియాడు.
- గీ. కన ప్రపంచపువిషయ రాగగమ్ముమెండు; కడు సజ్జీవురోగంబుగల జనుండు  
చింతపంజూరగాయ కరన్నంతనోట; జలముగారుచు పథ్యముక శ దెలియలేక.
- గీ. భువిని సంసారబద్ధ జీవులు మదించి; అర్థమంగనపై మోహమాపలేరు;  
దైవముఖులుగా రెంతయె శ గ్ధావహిలిన; గాలపుందిండి కెగబడు శ మీలభంగి.
- గీ. గేస్తులార జాగ్రతనుండి శ కీడుగలుగు; వనితపై వెఱ్ఱినమ్మక శ మునిచిరేని,  
తొండముదిరి యూసరవోలె శ దొరలునట్లు; బిగిసి క్రమముగ నెత్తెక్కి శ పిండికొట్టు.
- ఆ. వె. కోతి తుట్టతుదకు శ కోల్పోవుప్రాణంబు; వేటగానికోల శ వ్రేటుచేత,  
అందమైననాతి శ యంఘ్రులప్రాకాడి; నరుడు నాశమొందు శ పరము గనక.
- ఆ. వె. జనుల నాత్మబోధ శ సఫలంబుకానేర; దేమిహేతువనిన శ స్వామిపలికె,  
కలికివనితగులు శ కలుపులండుట పెద్ద; నెఱపులందుబుద్ధి శ నిలుపలేత.
- గీ. మాయయా యిదికాదు శ రామాయతంబు; జీవలోకంబు సర్వము శ చిత్రమాయ;  
లింగవాచకమేగదా శ మ్రింగివైచె; మూలభూతమ్మునై సృష్టి శ జాలములను.
- గీ. వచ్చి మీకడనుండ సరవ్యంబెగాని; వీలులేనిగొడవలని శ విజయుడనిన,  
రామకృష్ణులు పలికిరి శ రాణిదనర; రమణి రొక్కము కంఠ పాశశములు మీకు.
- గీ. రొట్టెకొనవచ్చు డబ్బుతో శ పొట్టకింతె; పరమలక్ష్మముకాదది శ పురుషులకును  
వినుము ధనమూల మీజగత్తనెడుమాట; వట్టి దేహాత్మవాధుల శ వంతుపాట.
- ఉ. వంతెనక్రింద నిల్వకయ శ పాతెడు వారి విధంబు దోప వె  
చ్చింతురు విత్తముక జనులు శ స్వేచ్ఛగలారలు కూడబెట్ట రా  
వంత, అసల్ మనుష్యుడేవ శ జాయన లచ్చిని దాసి జేయు ధీ  
మంతుడుగాక, లోభి యొక శ మానవుడా? యిరుగాళ్లజంతువౌ.
- ఉ. కొందరు భాగ్యవంతులని శ కొందరు పేరధికాడలంచు వా  
కొందురు జాబుగా మఱియు శ గొప్పవి పేరుప్రతిష్ఠలంచునుక  
నుండరులంచు గొందరు వశసుంధరపై వసియించునన్నినా  
ళ్లందొకజేని బొందె వెనుకంటి గమించునె చావుపిమ్మట.
- చ. గరువముకూడదింత కన శ కంబునుగూరిచి, మేరయేడ, మి  
గ్గురుపురులొండె సంజవెలు శ గుల్ గద చుక్కలు రాకమున్ను, చం  
దురుడు నభంబునక వెలయు శ తోడనె తారల బీరమెంతరా!  
అరుణ శుబోదయంబున శ హిమాంశువహా! యెటులుండు సోదరా!



- గీ. పరమహంసకు వేయిరూర పృష్టులిచ్చి; పుచ్చుకొండను చొకభక్తుర డచ్చెరువుగ  
మనసు తైలంబువలెనున్న శ్రమునుగదల్చి; నన్న సూక్తియు మీ నోట విన్నదనిన :—
- గీ. చాలసేపావతైలము శ్రజలముపైన; నిలచియుండిన గౌలెత్తిర నిలువ నీదు  
యెడద పడతి రొక్కములపైర హెచ్చుకాల; మెడతెగని పొందు చే ముక్కిర చెడున నె ముని.
- గీ. యువకుడవు శిష్య యింత మార రొప్పందె మొగము; కాదుమబ్బు తెరయొకటి శ్రగప్పినట్లు  
తెలిసె నాఫీను నొకరీ శ్రతేజమిదియ; తెలివి తాకట్టుగొన్న పా శ్రధివులమహిమ.
- గీ. వేతనపు నొకరింబడి శ్రవేగుచుంటి; శిష్య! యిది యెంత నీచంబు శ్రసిగ్గు సిగ్గు  
తల్లికోసముగాకున్న శ్రనొల్ల నిత్తు; నేపరాత్మునకొగ్గి నే శ్రవింపుమనక.
- గీ. ఇంద్రియనుఖలోలత యెట్టు శ్రలలయుననిన; చిత్స్సఖానందమయునిలో శ్రచేరునపుడె;  
సిగ్గు లై పికనుఖముల శ్రచెంతబోరు; మట్టిబండి తోలేన? వై శ్రమానికుండు.
- క. తడికట్టియ పొయిసెగలో; పడవై చిన తడిహరించు శ్రపదినిముసముల  
విడువక దైవమె శ్రరణని; యెడు భక్తుని విషయవృత్తి శ్రయెండినశించుక.
- గీ. వేయియేడులు చెకుముకి శ్రరాయి నీట; మునిగియున్నను వెలినిప్పు శ్రకణము లిడును;  
దైవకృపగల్గు మనుజుడు శ్రతారుమారు; కాడు లోన వైషయికంపు శ్రకడలి బడియు.
- క. కామోద్రేకము తగ్గదె; స్వామీ మతచింతయైన శ్రప్రతిదినమనుడుక;  
ప్రేముడి బెంచిన శ్రునకము; సామాన్యమె పదలిపెట్ట శ్రచాగొట్టక నెక.
- క. కామాదులు దుర్విషయ; భ్రామితములునై యసాధ్య శ్రవైరిగణంబౌ  
రామార్పితమతులయి యవి; యే మనుజునితోడు కాని శ్రయెడలుపవశమే.
- క. మనలో దౌర్బల్యము లె; పునశింపౌ ననగ పండు శ్రపువునుండి ఫలిం  
చిన వెంటనె దళములు రా; లునటుల్ లోవెల్లులడర శ్రలోపములడగుక.
- క. కాయజుని జయించుట యె; ట్లొ యనగా, నకలనతుల శ్రనూహింపవలెక  
స్వీయాంబలుగ, కుబుద్ధులు; మాయంబౌ నెపుడు వారి శ్రపదములు గనినక.
- క. సత్యము ప్రత్యక్షంబయి; నిత్యము పరమేశుజూచు శ్రనిర్మలమతితా  
ప్రత్యయము చెడక చెలిచే; కాత్యాయని బింబమంచు శ్రకై మోడ్పులిడుక.
- చ. మునుపు కుమారు డొక్కపరి శ్రమోమున పిల్లనిరక్కె; తల్లి బు  
గ్గన నొక గేరుగాంచి యడు శ్రగక గతమేమని పల్కెదుర్గ, నా  
యన! యది నీదుగోరుకద శ్రరా! యదియెట్లన; గుర్తుతెచ్చుకొ  
మ్మనియె బిడాలశాస్త్రి యుద శ్రయాన; నదేలని పుత్రుడాడినన్.

# శ్రీ వాసుదేవ మననము

చతుర్థ వర్ణకము

శ్రీ. మాచిరాజు శ్రీరామకృష్ణ

(గతసంచిక తదుపాయ)

“స ఉత్తమః పురుషః । స తత్ర పర్యేతి జక్షత్క్రిడన్ రమ మాణః (స్త్రీ) భిర్వాయా నైర్వాజ్ఞాభిర్వానోపజనం స్మరన్నిదగ్ం శరీరం॥” (ఛాం. ఉ. 8-12-3.) తత్త్వజ్ఞుడైన అతడే ఉత్తమపురుషుడు. స్వాత్మయందు స్వస్థత చేతను సర్వాత్మభూతుడైన అతడు వనితా జనముతోగాని వాహనములతోగాని పుత్ర మిత్ర బాంధవాది పరిజనముతోగాని ఆహార విహారాదులచే వినోదించువాడైనను వారి సమీపమున వ్రతించు తన శరీరేంద్రియాదుల నెంతమాత్రము స్మరింపడు. తత్త్వవిజ్ఞానము చేత మిథ్యాజ్ఞానము బోధింపబడినదగుటంజేసి అవిద్యాది నిమిత్తాభావమువలన స్వపర శరీరేంద్రియాదులయందు అధ్యాసను బొందడు. అనవరత మన్వితీయాఖండైకరసాకారాకార తాంతకరణుడు గాన స్వానందమునే ఉపలంభించుచుండును. “వివేకః సర్వదా ముక్తః సంసార భ్రమవర్జితః॥” (యోగశిఖ. ఉ. 1-18.) సకారణ సంసారభ్రమ వివర్జితుడైన వివేకి సర్వదా ముక్తుడు. “గచ్ఛం స్థిపన్నుప విశన్ శయానో వాన్యధాపివా । యథేచ్ఛయావసే ద్విద్యా నాత్మారామ స్సదా మునిః॥” (కుండిక. ఉ. 28.) బ్రహ్మవేత్తయగు పురుషుడు నడచుచున్నను, నిలుచున్నను, కూర్చున్నను,

శయించియున్నను. మఱి యే యవస్థయందున్నను సర్వదా మునియై సంతతమాత్మారాముడగుచు స్వతంత్రమైన స్వేచ్ఛతో వ్రతించును. “విద్యాదివా ప్రకాశత్వాత్ । అవిద్యారాత్రి రుచ్యతే॥” (సన్న్యాస. ఉ. 83.) ప్రకాశత్వమువలన విద్య-జ్ఞానము-పగలుగాను. అవిద్య-అజ్ఞానము - రాత్రిగాను చెప్పబడుచున్నది. “యా నిశా సర్వభూతానాం తస్యాం జాగర్తి సంయమీ । యస్యాం జాగ్రతి భూతాని సాని శా పశ్యతో మునేః॥” (గీ. 2-69.) స్థితప్రజ్ఞుని కంటె వ్యతిరిక్తులైన సర్వప్రాణులకును ఏ బ్రహ్మవిద్య దుర్జేయమగుటవలన నిశాప్రాయమైయుండునో అట్టి బ్రహ్మవిద్యయందు స్థితప్రజ్ఞుడు అనగా బ్రహ్మవిదుడు ప్రబుద్ధుడై యుండును గనుక తత్త్వజ్ఞానకు బ్రహ్మవిద్య పగటిప్రాయముగ నుండును. అజ్ఞులైన సకల ప్రాణులకు ఏయవిద్య నిత్యసేవితమైయుండుట వలన పగటిప్రాయమై యుండునో అట్టి యవిద్య సర్వదా సర్వత్రాత్మదర్శనుడైన బ్రహ్మవేత్తకు, విద్యచేత బాధితమగుటంజేసి అభావమువలన నిశాప్రాయమై యుండును. అనగా వివేకులకు విద్యావిద్యలు దివారాత్రిప్రాయమై యుండును. అవివేకులకు రాత్రిందివాప్రాయములై యుం

డును. అందువలన ఏ విధమున అజ్ఞులు బ్రహ్మ విద్యచేత బ్రహ్మైవాహమని పరిపూర్ణస్వరూపం దైకరసము ననుభవింప శక్తులు గారో ఆ విధముననే, సంతత స్వాత్మనిష్ఠాపరుడైన బ్రహ్మ విదుడును అవిద్యచేత 'అహం-మమ-ఇదం = నేను-నాది-ఇది-అది' యనినట్లు దేహేంద్రియాదికము ననుభవింప శక్తుడుగాడు. నిత్యము స్వాత్మారాముడయ్యె యుండును. "ఆత్మా నహి స్ఫురతి సర్వశరీరభాజం తేషాం నిశా భవతి సా ఖలు తత్రయోగీ | జాగ్రత్తి జాగ్రతి చ తే వ్యవహరజాతే తన్నస్ఫురత్యురుధియః క్షణదాన్యసాతే ||" దేహాత్మజ్ఞానుల కందఱ కును బ్రహ్మవిద్యావైధుర్యమువలన స్వాత్మ సంపేదన మమరదు. వారికి బ్రహ్మవిద్య రాత్రి ప్రాయమగుచున్నది. అట్టి స్వాత్మసంపేదన మందు బ్రహ్మవేత్త ప్రబుద్ధుడై యుండును గనుక నది వానికి జాగ్రత్ప్రాయమగుచున్నది. అజ్ఞానులు ప్రాపంచిక వ్యవహారసంలగ్నచిత్తులై యుందురు గనుక వారికి ఆత్మజ్ఞాన మంధ కారప్రాయమగుచు స్ఫురించుటలేదు. ఆత్మజ్ఞానులు సంప్రాప్త బ్రహ్మవిజ్ఞానసంపన్నులై యుందురు గనుక వారికి ప్రాపంచిక వ్యవహార మంధకారప్రాయమగుచు స్ఫురించుటలేదు. "విషీప్యతే కదాచిద్ధీః కర్మణా భోగదాయినా | పునస్సమాహితాసాస్యా త్తదైవాభ్యాస పాట వాత్ ||" (పంచదశి. 4-66.) అనుభవప్రద మైన - కలుగజేసిడి - ప్రారబ్ధకర్మము జరుగుచుండుటచేత, తత్త్వవిదుని చిత్తము ఒకానొకప్పుడు విక్షేపించినను - ద్వైతము ననువర్తించినను—తత్త్వణమునందే ఆబుద్ధి బహు జన్యసమనుష్ఠిత సమాధ్యభ్యాస దార్ఢ్యమువలన మఱల సమాహితమగును - సమాధ్యవస్థను బొందినదగును. "సు|| శివ జీవైక్య సమాధి

యందు విలసచ్ఛిన్నాత్ర తత్త్వంబు దా | నవ లీలంగని పూర్ణుడై పిదప మాయాసంస్కృతిం జెందినం | దపులన్నేర్చునె యోగి ? పాలు పెరుగై ద్రచ్చంగ వేతైన యా | నవనీతం బిక జల్లలో గలియునో నానాప్రకారంబు లన్ ||" (సీతారామ. ౩-10౩.) భ్రాంతితొలగి బ్రహ్మత్వైకత్వరూపయోగనిష్ఠయందు స్థైర్యము నొందిన జ్ఞానయోగి - చిన్నాత్రమైన అనగా జడసంపర్కములేని జ్ఞానమాత్రమైన స్వాత్మ తత్త్వమును తాను సాక్షాత్తుగ దెలిసికొని సర్వపరిపూర్ణుడై యోగారూఢుండు యున్న మహాత్ముడు, మాయారచిత సంసారమును పొందినను ఈ సంసారమునకును ఆతనికిని సంబంధము కలుగునా ? కలుగ నేరదు. ఆతనిని సంసారవికారము లంటజాలవు. పాలను పెరుగు జేపి దానిని మఱించి తీయబడిన వెన్న ఆ పాల కంటెను పెరుగుకంటెను వేతెయగును. కాని యెన్నటికైనను ఎన్నివిధముల బ్రయత్నించి నను మఱల మజ్జిగలో గలియునా ? కలియదు గదా ! అట్లే స్వాత్మవిజ్ఞానియు ద్వైతసంబంధమును పొందడని తేలియవలయును అను నిత్యాది శ్రుతి స్మృతిసిద్ధముగ వివేకి సర్వ ప్రపంచమును మిథ్యయని నిశ్చయించి ప్రారబ్ధ భోగమును - అనుభవమును - కూడ స్వప్న భోగ తుల్యముగ నే మిథ్యామాత్రముగ నే జూచును. అవివేకియైన దురాత్ముడన్ననో ప్రపంచము సత్యమనియు ఆత్మకు - తనకు - సుఖదుఃఖాద్యనుభవముకూడ సత్యమే యనియు జూచును. కనుక కర్తృత్వ భోక్తృత్వాదుల యం దభినివేశరహితత్వము, ఫలనిస్పృహ త్వము, ఫలసాకల్యవైకల్యములయందు అనగా అనుకూల ప్రతికూలభావములయందు హర్ష విషాదశూన్యత్వమును తజ్ఞాజ్ఞుల - వివేకి అవి

వేకులయందు వైలక్షణ్యమును గ్రహించ వలెను. ఇట్లు వివేకవంతులకును శరీరపరిగ్రహ వశమున దుఃఖమే యున్నది.

శి:—స్వామీ! 'వజ్రహస్తః' 'పురందరః' అను నిత్యాది సంజ్ఞలచేత వేదవచనముల యందు వర్ణింపబడిన దేవతలకుగూడ శరీరపరి గ్రహదర్శనమువలన దుఃఖమే యున్నదా?

గు:—వత్సా! దేవతలకుగూడ శరీరపరి గ్రహమువలన దుఃఖమే యున్నది. అదెట్లన, అన్యోన్యయుద్ధములవలనను, కోపశాపముల వలనను, అసుర రాక్షస విప్లవములవలనను "తేతం భుక్త్వా స్వర్గలోకం విశాలం । క్షీణే పుణ్యే మర్త్యలోకం విశంతి॥" (గీ. 9-21.) స్వర్గకాములై సోమపానముచేసి స్వర్గమును జేరినవారై తమ పుణ్యవిశేషముచేత బహుళ మైన స్వర్గీయ సుఖవిశేషమును అనుభవించి తరువాత ఆ సుఖభోగమునకు కారణమైన తమ పుణ్యము క్షీణించినది యగుచుండగా మర్త్య లోకమును ప్రవేశించుచున్నారు. ఆ దేహ మును విడిచి మఱల నిహమున బుట్టుచున్నారు అనేది న్యాయమున తమ పుణ్యకర్మఫలము నశించినదగుచుండగా భావ్యధః పాతభయము వలనను దేవతలకుగూడ దుఃఖమే గలదు.

శి:—స్వామీ! దుఃఖవంతులైన దేవత లకు ఇతరులచేత ఉపాస్యత్వమును ఇతరులకు - ఉపాసకులకు - సుఖదాతృత్వమును ఎట్లుండును?

గు:—వత్సా! ఈ లోకములో రాజప్రభృ తులకు స్వయందుఃఖవంతులయినను స్వాశ్రిత పరిపాలనాధికము ఉన్నరీతినే దేవతలకును అన్యోపాస్యత్వమును, అన్యులకు సుఖదాతృత్వ మును ఉండునని తెలియవలయును.

శి:—స్వామీ! "దేవలోకే దేవా ఆనంద రూపా సింఘంతి॥" దేవలోకమున దేవతలు

ఆనందమయులై యుందురని ప్రతిపాదించెడి శ్రుతి తాత్పర్యమేమి?

గు:—వత్సా! వినుము. "జన్మగ్రహణేఽపి కైవల్యహేతౌ సమ్యగ్దర్శనే సతి జ్ఞానయోగ బలాన్నశోచంతి । ప్రారబ్ధసమాప్తౌ ముచ్యంత ఇత్యుక్తః॥" (రత్నప్రభాఖ్యసూత్రభాష్యే.) ఆధికారికులైన అనగా అధికారరూపశరీరధారు లైన ఇంద్రాగ్ని సూర్యాది దేవతలు కైవల్య కారణమైన సమ్యగ్జ్ఞానదర్శనలయి - ఆత్మా పరోక్ష సాక్షాత్కారవంతులయి - యుండుటం జేసి, అధికారరూప శరీరధారులై యున్నను సమ్యగధికృత స్వాత్మవిజ్ఞానయోగబలమువలన సదా స్వస్వరూప పరమానందరూపమునే యుప లంభించుచుందురు కాని అంతఃకరణ ధర్మమైన దుఃఖము ననుభవింపరు. ఆత్మాపరోక్షజ్ఞాన సాక్షాత్కార సంపత్తి కారణత్వమువలన సమ్యగ్జ్ఞాన సంప్రాప్తి సమకాలమునందే సర్వ కర్మసంక్షయమగుటంజేసి అప్పుడే వారు ముక్తు లగుచున్నారు కనుక ఆనందరూప్రేయై యుందురని శ్రుతి తాత్పర్యము. దేవతలకు గూడ దుఃఖమున్నదని బోధించెడి "తా ఏతా దేవతాః సృష్టా అస్మి న్మహాత్మర్ణ వేప్రాపతన్॥" (ఐ. ఉ. 2-1.) ఆ యీ సూర్యాది దేవతలందఱును సృజింపబడినవారై ఈ సంసార మహా సముద్రమునందు బడిరి. అను నీ శ్రుతివలన దేవతలకు గూడ శరీరపరిగ్రహమువలన దుఃఖమే యున్నదని తాత్పర్యము. "దేహో ఽహమితి సంకల్పో మహాపాప మితి స్ఫుటమ్॥" (తేజోబిందు. ఉ. 5-96.) దేహమే నేనని శరీ రమునందు ఆత్మబుద్ధిని జేయుట మహాపాపమని స్పష్టము. "యోఽన్యథా సంతమాత్మాన మన్యథా ప్రతిపద్యతే । కింతేన నకృతం పాపం

చోరేశాత్మాపహరిణా । సాకాలసూత్రపదవి  
సామహావీతివాగురా॥” ఏ పురుషుడు, శరీర  
విలక్షణమై సచ్చిదానందరూపమైయున్న  
ఆత్మను, ఆత్మవిలక్షణమై అనృతజడదుఃఖాత్మిక  
దేహమునుగా గ్రహించుచున్నాడో అనగా  
దేహమే నేనని భావించునో అట్టి ఆత్మాపహరి  
యైన చోరునిచేత ఏ పాపము చేయబడలేదు?  
అనగా దేహమునందు ఆత్మబుద్ధిని జేయుట  
వలన సమస్త పాపములు చేయబడినవే యగు  
చున్నవని యభిప్రాయము. ఆ దేహాత్మబుద్ధి  
రూప మహాపాపమే కాలసూత్రపదవి. అదియే  
మహావీతివాగురము అను నిత్యాద్విగ్రతు  
లన్నియు దేహాత్మ చిత్తవృత్తియే దుఃఖమని  
ప్రబోధించుచున్నవి. అందువలన విదేహముక్తి  
కొఱకే ప్రయత్నించుట కర్తవ్యము.

శి:—స్వామి! అశరీరముక్తియే ముక్తి  
యైన పక్షమున, సశరీరమై ఆకాశమునందు  
నక్షత్రరూపమున ప్రకాశించుచున్న కొందరు  
దేవతలు ముక్తులని లోకులచే వాకొనబడు  
చున్నారట! అట్టి లోకోక్తి అసత్యమా?

గు:—వత్సా! వినుము. “సాలోక్యాది  
విభాగేన చతుర్థా ముక్తిరీతితా । సహావాచ  
శ్రీరామః కైవల్య ముక్తి రేకైవ పారమార్థిక  
రూపిణీ । దురాచారతోవాపి మన్నామ భజ  
నాత్మకే । సాలోక్యముక్తిమాప్నోతి నతు  
లోకాంతరాదికం । నిర్ఘాతాశేషపాపాఘ్నో  
మత్సామిప్యం భజత్యయం । సైవసాలోక్య  
సామిప్య ముక్తిరిత్యభిధీయతే । సదాచార  
రతోభూత్వా ద్విజోనిత్య మనన్యధీః । మయి  
సర్వాత్మకేభావో మత్సారూప్యంభజత్యయం ।  
సైవసాలోక్యసామిప్య సారూప్య ముక్తి  
రివ్యతే । గురూపదిష్టమాగ్నేః ధ్యాయన్మ  
ద్రూపమవ్యయమ్ । మత్సాయుజ్యంద్విజసృమ్య

గృజేత్ భ్రమరకీటవత్ । సైవసాయుజ్యముక్తిః  
స్యాద్భృహ్మనందకరీశివా । చతుర్విధాతుయా  
ముక్తిః మనుషాననయా భవేత్॥” (ముక్తిక.  
ఉ.) 1 సాలోక్యము, 2 సామిప్యము, 3 సా  
రూప్యము, 4 సాయుజ్యమునని ముక్తి నాలుగు  
తరగతులుగా శాస్త్రమునందు ప్రతిపాదించబడి  
యున్నది. ఇందు సాయుజ్యముక్తి ఒక్కటియే  
పరమార్థస్వరూపమైన కైవల్యముక్తి. ప్రమాద  
వశమున నొకప్పుడు దురాచారసక్తుడైనను  
నా నామమును - శివ విష్ణాది రూపమున  
భగవన్నామమును - సదా సేవించుచుండుట  
వలన నాలోకమున - శివ విష్ణాదిలోకమున -  
నివాసమనెడి సాలోక్యముక్తిని పొందును.  
కాని లోకాంతరాదికమును పొందడు. ఇతడు  
నిత్యము నామూర్తిని సేవించుటవలన సకల  
దురితవ్రాత విముక్తుడగుచు నాలోకమునందు  
నా సామిప్యమును సేవించును. అదియే  
సాలోక్య సామిప్యముక్తియని పేర్కొనబడు  
చున్నది. విద్యుక్తముగ విద్యనుష్ఠానమువలన  
ద్విజుడైన ఇతడు (“ద్విజత్వం విద్యనుష్ఠా  
నాత్”=విద్యనుష్ఠానమువలన ద్విజత్వ నుమరు  
చున్నది’ అని శ్రీ శంకరవచనము) సదాచార  
రతుడై సర్వాత్మకుడైన నాయందు నిత్య  
మనన్య బుద్ధిగలిగి సాలోక్యసామిప్యములతో  
సహా నా సారూప్యమును సేవించును. అదియే  
సాలోక్య సామిప్య సారూప్యముక్తియన  
బడును. ఇట్టి ద్విజుడు అవ్యయమైన నా (ఆత్మ)  
రూపమును, సద్గురూపదిష్ట వేదాంతశ్రవణాది  
మార్గమున విచారణజేసి నైరంతర్య నిధిధ్యా  
సనాభ్యాస పరిపాకముచేత భ్రమరకీటన్యాయ  
మున నా సాయుజ్యమును సత్యముగ సేవిం  
చును. అదియే సచ్చిదానందరూపత్వమువలన  
నిర్వికారమైన బ్రహ్మనందకరమగు సాయుజ్య

ద్రియ నిగ్రహ సద్గురూపానన వేదాంతశ్రవణ  
మనన నిధిధ్యానసాధ్యాన పరిపాక వశమున  
స్వయముగ సిద్ధించెడి స్వాత్మాపరోక్ష సాక్షా  
త్కారానుభవము జ్ఞానము - అని శ్రుతి. ఇటు  
వంటి జ్ఞానము సాయుజ్యముక్తికి సాధనము.  
“సాలోక్య సామీప్య సారూపతాదిభేదస్య  
సత్కర్మ విశేషసిద్ధిః॥ నకర్మసిద్ధస్యైతే నిత్యతేతి  
విచార్యకోవా విరతింకయాతి॥” (స.వే.సి.సా.  
సం. 38.) సాలోక్య సామీప్య సారూప్యము  
లనెడి త్రివిధముక్తులును సత్కర్మ విశేషము  
వలన పొందబడును. కర్మచిత్తము - సంపాది  
తము-లగుటవలన అనిత్యములు. పునరావృత్తి  
సంభవమువలన ముఖ్యములుగావు. సాయుజ్య  
ముక్తియన్ననో కర్మసాధ్యముకాదు. స్వతంత్ర  
త్రమగుటవలన నిత్యము. పునరావృత్త్య  
సంభవమువలన ముఖ్యమైన ముక్తి. “కై వల్య  
ముక్తిరేకై వ పారమార్థికరూపిణీ॥ (ముక్తి.ఉ.)  
కై వల్యముక్తి - సాయుజ్యముక్తి ఒక్కటియే  
పరమార్థస్వరూపము” అని శ్రుతిప్రమాణము.  
కావున నీ విషయమును విచారణజేసిన ఎవడు  
సంసారమునందు విర కిని పొందడు ?

శి :—స్వామీ! “యోగేన సాయజ్యం”  
యోగముచేత సాయజ్యము క్షిలించును” అని  
శాస్త్రము చెప్పుచుండగా తమరు యోగము  
చేత సాయజ్యము క్షిప్రాపించునని చెప్పెద  
రేమి?

గు :—వత్సా! వినుము. యోగము  
1. అభ్యాసయోగమనియు, 2. జ్ఞానయోగ  
మనియు రెండువిధములు. 1. అభ్యాసయోగ  
మనగా,—“తీవ్రమోక్షేచ్ఛయాః పుణి. వైరా  
గ్యేణ చ తదేకపరత్వేన చిరకాలం నిత్య నిరం  
తరం చ క్రియమాణ విజాతీయ ప్రత్యయా నంత  
రితాయా సజాతీయ ప్రత్యయా వృత్తిః సార్వ

కాలకీ స ఏష ఏవాభ్యాసః । తేనై వసంగతి యోగం । ఏవమభ్యాసయోగః ॥” తీవ్రమైన మోక్షోచ్ఛచేతను అత్యర్థమైన - మితిమీరిన - వైరాగ్యముచేతను, తచేకపరత్వముతో చిర కాలము నిత్యము ఎడతెగకుండ జరుపబడునట్టి విజాతీయ ప్రత్యయ తిరస్కారపూర్వకముగ సార్వ కా లిక సజాతీయ ప్రత్యయావృత్తికి అభ్యాసమనిపేరు. దానితో సంగతియోగము. ఇదియే అభ్యాసయోగము. ఈ యభ్యాస యోగము—“యమోహి నియమస్త్యాగో మానం దేశశ్చ కాలతః । ఆసనం మూలబంధశ్చ దేహసామ్యం చ దృక్స్థితిః ॥ ప్రాణ సంయమనంచైవ ప్రత్యాహరశ్చ ధారణా । ఆత్మధ్యానం సమాధిశ్చ ప్రోక్షాస్యంగానివై క్రమాత్ ॥” (తేజోబిందు. ఉ. 1-15, 16.)

1. యమము, 2. నియమము, 3. త్యాగము, 4. మానము, 5. దేశము, 6. కాలము, 7. ఆసనము, 8. మూలబంధము, 9. దేహ సామ్యము, 10. దృక్స్థితి, 11. ప్రాణాయామము, 12. ప్రత్యాహరము, 13. ధారణ, 14. ధ్యానము, 15. సమాధి యనెడి పంచ దశాంగ విశిష్టమై యొప్పును.

1. యమ మనగా.—“సర్వం బ్రహ్మేతి వైజ్ఞానా దింద్రియగ్రామసంయమః । యమో ఽయమితి సంప్రోక్తో ఽభ్యససీయో ముహూర్త్యుహః ॥” (1-17.) విశేషమశేషము పర బ్రహ్మముయొక్క వివర్తరూపమనెడి నిశ్చయ జ్ఞానమువలన, ఇంద్రియసందోహమును నిజ వృత్తులనుండి నిరోధించి - మఱపించి - పర బ్రహ్మవిషయముగ ప్రసర్తింపజేయుట యమ మనబడును. ఇది మాటిమాటికి అభ్యసింప దగినది.

2. నియమ మనగా.—“సజాతీయ ప్రవా

హశ్చ విజాతీయ తిరస్కృతిః । నియమోహి పరానందో నియమాత్మీయతే బుద్ధేః ॥” (1-18.) విజాతీయమైన - బ్రహ్మభిన్నమగు - ఘటపటాది ప్రత్యయ తిరస్కృతియు, సజా తీయమైన - బ్రహ్మభిన్నమగు - స్వాత్మ ప్రత్యయ (ప్రత్యగాత్మవిషయక) సంతతికరణ మును నియమ మనబడును. ఇట్టి నియమము వలన ప్రాజ్ఞులచేత పరమానందము అనుభవింప బడుచున్నది. ఏకజాతీయమైన ఆత్మాకార వృత్తియొక్క ప్రారంభమును, భిన్నజాతీయ మైన అనాత్మాకారవృత్తిగ్రహమును నియమ మనబడునని యర్థము.

3. త్యాగమనగా.—“త్యాగః ప్రపంచ రూపస్య చిదాత్మత్వావలోకనాత్ । త్యాగోహి మహతాం పూజ్యః సద్యో మోక్ష మయో యతః ॥” (1-19.) సర్వత్ర చిదాత్మత్వాను సంధానమువలన ప్రపంచముయొక్క త్యాగము సహజముగనే యగుచున్నది. విద్యజ్ఞులకు పూజింపదగినట్టి త్యాగమిదియే. ఏలయున ఈ త్యాగము అనుసంధానకాలమునందే మోక్ష రూపమగుచున్నది. భార్యాపుత్రగృహదుల త్యాగము లేక శిఖాసూత్రాదుల త్యాగము గౌణముగా నున్నది.

4. మానమనగా.—“యస్మాద్వానో నివర్తంతే అప్రాప్య మనసాసహా । యస్మానం యోగిభిర్గమ్యం తద్భజే త్సర్వదా బుధః ॥” (1-20.) వాచోయస్మాన్నివర్తంతే తద్వక్తుం కేనశక్యతే । ప్రపంచోయదివక్తవ్యః సోఽపి శబ్ద వివర్జితః ॥ (1-21.) ఇతివాతద్భవేస్మానం సర్వం సహజ సంజ్ఞితం । గిరాం మానం తు బాలానా మయుక్తం బ్రహ్మవాదిनाం ॥” (1-22.) ఏ మానము - బ్రహ్మజ్ఞానము - మనో వాచామగోచరమో, ఏ మానము బ్రహ్మవిదు

లచే నధిగమింపదగినదియో అట్టి మానమును బుధులు సర్వదా భజింపవలయును. అవాఙ్మానసగోచరమైన యా మానమును నిరూపించుట ఎవనికి సాధ్యమగును? విరివిగ జెప్పవలయుననిన అది శబ్దవివర్జితము-నామరూపరహితము. సర్వజ్ఞమైన స్వరూపజ్ఞానమే ఆ మానము అగును, కాని నోరుమూసికొనుట, లేక ఆఁ! ఆఁ! ఇట్లు ఉచ్చారణముచేసి ప్రేలిచేత సంకేతమును చూపుట, లేక వ్రాసిచూపుట అను నిత్యాద్యనేకవిధములైన మూఢజనులయొక్క వాఙ్మూలమానము బ్రహ్మవాదులకు తగనిది.

5. దేశమనగా.—“ఆదావంతే చ మధ్యే చ జనో యస్మిన్నవిద్యతే! యేనేదం సతతం వ్యాప్తం నదేశో విజనస్మృతః॥” (1-23.) బ్రహ్మాదిస్తంబపర్యంతమైన సర్వభూతరూప ప్రపంచము రజ్జువునందు సర్పమువలె ఆది

యందును మధ్యయందును అంతమునందును గూడ ఏ వస్తువునందు లేదో, ఏ వస్తువుచేత నీ సమస్త ప్రపంచము సతతము పరిపూర్ణముగ వ్యాపింపబడియున్నదో ఆ వస్తువే - నిష్కృపం చాత్మస్వరూపమే - విజనదేశము.

6. కాలమనగా.—“కల్పనా సర్వభూతా నాం బ్రహ్మాదీనాం నిమేషతః! కాలశబ్దేన నిర్దిష్టం హ్యఖండానందమద్వయం॥” (1-24.) “ప్రత్యగ్దృష్టిర్నిమేషః” (మ. నా. ఉ. 4 అ.) నిమేషమన సుఖబోధరూప పరమాత్మయని శ్రుతి. బ్రహ్మాది పిఠీలికాంత సర్వభూతముల యొక్క సృష్టిస్థితిలయములు ఏ పరబ్రహ్మము ఆధారముగా కల్పితమగుచున్నవో ఆ యద్వి తీయాఖండైకరసానంద పరబ్రహ్మమే కాలశబ్దముచేత నిర్దేశింపబడుచున్నది.

(సకేషము)

## శ్రీ తు రీ యా నం ద లే ఖా వ ల్లి

శ్రీహరిశరణమ్

శశినికేతనము.

31-7-'17.

ప్రియ దే...

నీవు వ్రాసిన యుత్తరమునుజూచి యెంతయో సంతసించితిని. నీ యింట ఉత్సవమును చక్కగా జరిపించితినిని గ్రహించితిని. ‘మమ పర్యాను మోదనం’.\* ఇది భక్తియందలి యొకానొక

అంగము. ఇచట శ్రీ.జగన్నాథ డోలోత్సవము జరుగుచున్నది. అందరును ఆనందనిమగ్నులై యున్నారు. పూరీయం దెన్నియో మతములున్నవి. ప్రతి మతమునందును ఈ యుత్సవము జరుపబడుచున్నది. అందరును ఆనందపరిపూర్ణులై యున్నారు. ఎంతయో మేలు. కాని భగవదానందమే ఆనందము. భగవత్సేవయం దీ భావమును మఱువక

\* శ్లో. మజ్జన్త కర్మ కథనం, మమ పర్యానుమోదనం,

గీత తాండవ వాదిత్రి గోష్ఠిభి మద్భవోత్సవ.

—భాగవతము ౧౧-౧౧-3౬.

నాయొక్క జన్మము, లీలాసమ్మిత్రమయిన ఆలోచన జన్మాప్తమై మున్నగు పర్యవసాయములందు వ్రతానుష్ఠానము చేయుట, బంధుమిత్రులతో నా ఆలయమున సృత్య గీత వాద్యాదుల యనుష్ఠానము—ఇవన్నియును నన్న బడయుటకై కావింపవలయు సాధన ప్రక్రియలు.



యున్ననే యది మంగళప్రదముగ నుండును. లేనిచో ప్రతిదియు విపరీతమగుచుండును. భగవత్సేవకు మాటు స్వీయ సేవయే ప్రాధాన్యత వహించును. ఇదియే సేవాధర్మమునందలి అనర్థదాయకమగు పరిణామము. ఎంతయో సావధానముగ సమనస్కుడై, ప్రార్థన పరాయణుడై, వైరాగ్యముతో నున్ననే కాని దీని నుండి తప్పించుకొనజాలడు. పరిపక్వ విహీనమగు అవస్థయందు ప్రతిదియు భయంకరమయినదియే యగును. భగవద్భక్తి గాఢమయినచో నే కొడువయు నుండదు. కాని అట్టి భక్తియు స్వార్థరహితముగా నుండవలయును. నీ వెట్లు పోయినను సరియే, అహంకారము, స్వార్థభావము, స్వాత్మభోగేచ్ఛ—ఇవన్నియు తొలగిననే కాని ఏ ధర్మమునందయినను సంపూర్ణానందము కలుగదు.

ప్రభువు కృపవలన భక్తున కెట్టి భయమును లేదు. ఏలనన, సరియైన భావమున్నచో ఆ భక్తుని భగవానుడే రక్షించును. అంతర్యము కలిగియుండుట, మనోవాక్కులు ఏకీభవించియుండుట—ఇదియే గొప్ప సాధన. ఒకేపరి దీని నవలంబింపకపోయినను పడేపడే అభ్యసించుచు దానిని చేకూర్చుకొనవలయును. మనము ప్రయత్నించిన యెడల భగవానుడు గూడ మనకు దోడ్పడును. ఆయన కృపవినాయేమియు జరుగదు. 'తేమామేమనుకంపార్థ మహమజ్ఞానజంతమః! నాశయాన్యాత్మ భావస్థో జ్ఞానదీపేన భాస్వతా. గీత. ౧౦-౧౧. మన జీవితమును చక్కదిద్దనదియు, మన మనునరింపవలయునదియు నిదియొకటియే.

ఇట్లు,

నా శుభాశీర్వాచనములతో,  
శ్రీ తురీయానంద

శ్రీహరిశరణమ్

పూరి,  
శశినికేతనము,  
31-8-'17.

ప్రియ దే...

నీ యుత్తరమును జూచి నీవు డేమముగా నున్నావని తెలిసికొనుచున్నాను. అదియంతయు భగవంతుని విశేష కృపయే యని గ్రహింపుము. ఇట్లు ఆయన స్మరణ మననములు గావించుచుండుము. మరియు యథాశక్తిగ ఏకాంతమనస్సుతో ఆయనను బ్రార్థింపుము. భగవానుడు అంతర్యామి. మహాదయాళువు. హృదయమునందలి కోరికలన్నింటిని నెఱవేర్చును. చాంచల్యము మనోస్వభావము. భగవద్భజనమువలననే అది స్థిరపడును. ఉపాయాంతరము లేదు. భగవద్భజన చేయుచున్నచో ఆయన కృపవలన మనస్సు స్థైర్యమును బొందును. 'మైత్రీ కరుణా ముదితో పేక్షాణాం సుఖదుఃఖ పుణ్యాపుణ్య విషయాణాం భావనాథ చిత్తప్రసాదమ్-' (పాతంజలిదర్శనము, సమాధిపాదము, ౧-33.) సుఖముగ నుండువారితోడి మైత్రీ, దుఃఖతులయందు దయ, పుణ్యాత్మలయందు ప్రీతి, పాపాత్మలయందు పేక్ష చూపుటవలన చిత్తము స్థిరమగును అని పాతంజలియొగ శాస్త్రోపదేశము. అందరియందును భగవానుడు గలడు. కావున అందరియందును ప్రేమకలిగియుండవలయును—ఇట్టి భావములవలన మనస్సు శాంతిని బొందును.

ఇట్లు,

నా ప్రేమపూర్వకాశీస్సులతో,  
శ్రీ తురీయానంద

# ప్రశ్నోత్తరములు

[పాఠకలోకము నానాడు తమ సందేహానివృత్తికొఱకు మాకు బంపుచున్న ఆధ్యాత్మికప్రశ్నల కీ ప్రశ్నోత్తరము' అను శీర్షికయందు ఉత్తరములు ప్రచురింప నుద్యమించితిమని తెలుపుటకు సంతసించుచున్నాము, —సంపాదకులు]

## సాధక జీవనము \*

ప్రశ్న : ఇది యేటి విచిత్రము! భగవానుని గాంచుటకు ఎందఱో ఎంతయో ప్రయత్నము చేయుచున్నారు. కాని వారికి భగవద్దర్శనభాగ్యము దుర్లభమగుచున్నది. అయినను కరుణామయుడన్న బిరుదమును భగవంతునకు ప్రజాలోక మనుసంధించుచునే యున్నది. ఇది ఎంతటి సమంజసము?

ఉత్తరము : నిజమే, భగవద్దర్శనార్థము ప్రయత్నించి ఆయన దర్శనము లభింపలేదని ద్వేషభావమును వహించెడివారును లేకపోలేదు. కాని తాము నిజముగా, మనస్సుార్థిగా, ఎంతటి ప్రయత్నము గావించినదియు వారికే తెలియును. అసలు ఆ ఆకాంక్ష తమ కెంత తీవ్రముగా నున్నదియో గమనింపవలయును. ఈ విశ్వమునందు ఐహికవిషయేచ్ఛార్హితులై కేవలము భగవద్దర్శనాకాంక్షులై యుండు విరాగు లెందఱు గలరు? చాల అరుదు. ఈ విషయానుభవమే కాక, ఎన్నియో సూక్ష్మేచ్ఛలు మనలను సాధకజీవనమున ఉన్నతస్థాయి నందనీయకుండును. మన ప్రయత్నములు, ఆకాంక్ష, తీవ్రములు కాకుండు

టయే భగవద్దర్శనము లభింపమికి కారణము. అంతియేకాని భగవానునకు దయలేదని చెప్పజాలము. అది యెంతయు సాహసము. ఈ సమస్యమును నేనే యైయున్నానని ఆపరాత్మరుడు వచించియున్నపుడు మన మిట్లు ప్రశ్నింప బనియేమి?

ప్ర : కొందఱు కఠోరమయిన తపముచేసి శారీరక ఆరోగ్యమునకు భంగము గలిగించుకొనుచుందురు. అట్టివారు నిజముగా బ్రహ్మసందానుభవమును బడయుదురా? ఆయాసం దానుభవముననే శరీరస్పృహనువీడియుండురా?

ఉ : కఠోరతపము గావించి యెల్లరును ఆయాసందమును బడయుట దుస్సాధ్యము. తామట్టి ఘోరతపోబలమున బ్రహ్మనుభవమును బడయగలమన్న దృఢవిశ్వాసముతో వారట్లు గావించుదురు.

ప్ర : మనస్సు-శరీరము-పరిశుద్ధమైనదియు లేనిదియు సాధకుడు స్వయముగా గుర్తింపగలడా?

ఉ : అవును, కొంతవఱకు దెలిసికొనగలడు. మునుపటివలె మనస్సు శూన్య (బాహ్య) విష

[\* ఒకనాక భక్తుడు తమ్ము ప్రశ్నించినపుడు శ్రీ కారదానందస్వామిలవా రొసగిన ప్రత్యుత్తరముల నిందు పొందుపఱచుచున్నాము. —సంపాదకులు]

యముల బ్రసరింపక క్రమక్రమముగా భగవదభిముఖయై యుండుటను గాంచును. అంత మాత్రమేకాక మనస్సు శాంతిని బడయును. దానికి ఆ శాంత్యనుభవము చేకూరుట గాంచును.

ప్ర: మనల ముక్తుల గావించిన భగవానున కేమి కొఱత?

ఉ: అట్లు గావించినచో ఆయనకు గలుగు వృద్ధిమాత్రమేమి?

ప్ర: భగవత్పార్థివవలని ప్రయోజనమేమి? ఆయనను పిలువనిదే జీవింపజాలననియే పిలుచుచుంటిరా?

ఉ: అవును.

ప్ర: కష్టము, దుఃఖము—ఇవి మనకేల కలుగుచున్నవి?

ఉ: భగవద్విశ్వాసరాహిత్యమే యందులకు హేతువు.

ప్ర: ఎట్టి ఆధ్యాత్మికసాధనలు గావింపక పోయినను భగవద్భక్తి విశ్వాసము కల మహాత్ముల జూచుచున్నాము. అది ఎట్లు సంభవింపగలదు?

ఉ: అట్టివారు తమ పూర్వజన్మములందు సాధనలు గావించియుండవచ్చును.

ప్ర: కర్మయోగము, నిష్కామభక్తియోగము—ఇవి రెండును ఒకటియేనా?

ఉ: నిష్కామభక్తియోగము కర్మయోగాంతర్గతము. అయినను కర్మయోగమనునది వేటొకటి కలదు.

ప్ర: నిష్కామభక్తియోగ మెట్టిది?

ఉ: దేవతార్చన, శాస్త్రపఠనము—మున్నగునవన్నియు భగవదుద్దేశముతో—

నెట్టి యైహికచింతయు లేక—గావించుటయే నిష్కామభక్తి యని ప్రవచింపబడుచున్నది.

ప్ర: కర్మయోగ మెట్టిది?

ఉ: ఫలాఫలముల లక్షింపక కేవలము కర్తవ్యబుద్ధితో పనిచేసికొనిపోవుటయే కర్మయోగము. స్వర్గాది కామనలు సహితము కలుగరాదు.

ప్ర: శ్రీకృష్ణుడు యుద్ధము చేయుమని యుద్ధనునకును, తపము చేయుమని యుద్ధపునకును బోధించుటలే?

ఉ: అధికారిని గుర్తించి వారివారికి తగిన కార్యమును శ్రీకృష్ణుడు సెలవిచ్చెను.

ప్ర: నివృత్తిమార్గమే శ్రేయోదాయకమైనచో దానిలో మధ్యే మధ్యే ప్రవృత్తిమార్గము ననుసంధింపనేల?

ఉ: సాధారణ మానవుడు ప్రవృత్తిమార్గము ననుసరించియే ఆపివృట్ట మెల్లమెల్లగా నివృత్తిమార్గమును బడయగలడు. కనుకనే యిట్టి యుపదేశము!

ప్ర: ఒకానొక వ్యక్తికి సద్విషయమున క్రిత కలుగకున్నను బలవంతము చేయవచ్చునా?

ఉ: బలవంతము చేయుటవలన నేమియు లాభములేదు. సంపూర్ణ స్వాధీనత నొసగుటయే మేలు. స్వాధీనమున్ననే మానవులు నివృత్తిని కోరుదురు. బలవంతముచేయుటవలన విపరీత ఫలము కలుగవచ్చును. బాహ్యమునకు మనము బలవంతము పెట్టితిమని ఆ విషయమును స్వీకరించినట్లు నటించవచ్చును. కాని అంతరంగమున విపరీతభావనయు, ఆచరణయు కలిగియుండవచ్చును.



# శ్రీ రామకృష్ణ, శ్రీ శారదాదేవి, వివేకానందస్వాములవారి

ఛాయా చిత్రములు : వర్ణ చిత్రములు

ఛాయా చిత్రములు	అట్ట లేనివి	అట్ట గలవి
పెద్ద సైజు (Full size)	రూ. 2/-	రూ. 2/4
క్యాబినెట్టు సైజు	రూ. 1/-	రూ. 1/4
క్యూర్టెన్ సైజు	అ. -/8	అ. -/10

పటములు :

## శ్రీ రామకృష్ణవరమహంస

కూర్చున్నట్టు (త్రివర్ణము)	20"×15" అ. 12	నిలచుకున్నట్టు (నలుపు, తెలుపు)	20"×15" అ. 8
"	6"×8" అ. 4	నడుమువలకు (త్రివర్ణము) క్యాబినెట్ సైజు	అ. 8
కూర్చున్నట్టు (తెలుపు, నలుపు)	రెండు రకములు అ. 8; అ. 2		

## శ్రీ శారదాదేవి

కూర్చున్నట్టు (త్రివర్ణము)	20"×15" అ. 12	కూర్చున్నట్టు (తెలుపు, నలుపు) క్యాబినెట్ సైజు	అ. 2
"	10"×8" అ. 8		

## శ్రీ వివేకానందస్వామి

చిక్కాలోనున్నట్టు (త్రివర్ణము)	20"×30" రూ. 2	పరివ్రాజకస్థితి (త్రివర్ణము)	20"×15" అ. 12
"	15"×10" అ. 8	వర్షిలో ఆనుకొనియున్నట్టు (తెలుపు, నలుపు)	
ధ్యానస్థితి	20"×15" అ. 12		15"×10" అ. 8
"	8"×12" అ. 6	"	క్యాబినెట్ సైజు అ. 2

ఆర్ట్స్ అట్టలమీద ముద్రింపబడిన చక్కని చిత్రములుగల పోస్టు కార్డులు

శ్రీ రామకృష్ణాలయము, దక్షిణేశ్వరాలయము, బేలూరు మఠము, కమ్మరి పుష్కరిణి, కాళీ దేవాలయము మున్నగునవి (12 విధములగునవి) ఒక్కొక్కటి రెండణాలు.

# శ్రీ బ్రహ్మనందబోధనలు

(శ్రీ బ్రహ్మనందస్వామి జీవితోపదేశములు)

గ్రంథకర్తయు అనువాదకర్తయు : శ్రీ చిరంతనానందస్వామి

త్రివర్ణముఖచిత్రము శ్రీ రామకృష్ణబ్రహ్మనందస్వాముల ఛాయాచిత్రములు గలవు.

భక్తులకును సాధకులకును కల్పతరువువంటిది. ఆధ్యాత్మిక జీవనంగమన సాధకులు అనుసరింపవలయు మార్గములన్నియు నిందు విపులముగ వివరింపబడియున్నవి.

ఈ గ్రంథపఠనమున భక్తులును సాధకులును సంపూర్ణఫలమునందగలరనుట నిశ్చయము!

344 పుటలు ప్రజ్వలమగు ప్రథమముద్రణము : క్లౌజుకాగితములు. వెల : రూ. 3-8-0

ఇట్లు వ్రాయుడు :

శ్రీ రామకృష్ణమఠము, మైలాపూరు, చెన్నపురి

## OUR ENGLISH PUBLICATIONS

### Books at Concession Rates to VEDANTA KESARI Subscribers

*(While placing order please mention your V. K. Subs. No. without fail)*

NAMES OF BOOKS	Original Price		Concession Price	
	Rs.	As.	Rs.	As.
Sri Ramakrishna the Great Master	{(Calico) ...	25 0	24 0	
	{(Morocco) ...	35 0	33 8	
The Gospel of Sri Ramakrishna	{(Calico) ...	20 0	18 12	
	{(Morocco) ...	30 0	28 2	
Sayings of Sri Ramakrishna	...	5 0	4 11	
Thus Spake Sri Ramakrishna	...	0 6	0 6	
Tales and Parables of Sri Ramakrishna	...	2 8	2 5	
Sri Ramakrishna: His Unique Message	...	2 0	1 14	
Sri Ramakrishna and His Mission	...	0 10	0 9	
The Master and the Disciple	...	2 0	1 14	
Sri Sarada Devi (Ordinary)	...	6 0	5 10	
	(De Luxe)	...	8 8	
Inspired Talks (Board)	...	2 0	1 14	
	(Calico)	...	2 13	
Hinduism	...	1 0	0 15	
Education	...	0 12	0 11	
The Eternal Companion (Ordinary)	...	2 4	2 2	
	(Calico)	...	3 0	
Thus Spake Vivekananda	...	0 6	0 6	
For Thinkers on Education	...	3 0	2 12	
The Story of a Dedicated Life	...	3 0	2 12	
The Message of Eternal Wisdom	...	3 0	2 12	
God and Divine Incarnations	...	2 4	2 2	
The Ancient Quest	...	1 8	1 6	
Sri Krishna, The Pastoral and King-maker	...	1 2	1 0	
Isavasya Upanishad	...	0 12	0 11	
Kenopanishad	...	0 12	0 11	
Kathopanishad	...	1 8	1 6	
Prasnopanishad	...	1 0	0 15	
Mundakopanishad	...	1 0	0 15	
Mandukyopanishad	...	0 12	0 11	
Taittiriya Upanishad	...	2 0	1 14	
Svetasvatara Upanishad	...	1 8	1 6	
Brihadaranyaka Upanishad	...	7 8	7 0	
Srimad-Bhagavad-Gita	...	7 0	6 8	
Bhagavad-Gita: the Song of God	...	2 12	2 9	
Upadeshasahasri	...	3 8	3 4	
Atmabodha	...	4 0	3 12	
Yatindramatadipika	...	5 0	4 11	
Srimad Bhagavatam: the Wisdom of God	...	3 8	3 4	
Stotraratna	...	0 12	0 10	
Divine Life	...	3 0	2 13	
Universal Prayers	...	2 4	2 2	
Prince of Ayodhya (Ordinary)	...	3 0	2 12	
	(Calico)	...	4 4	
Vedic Religion and Philosophy (Board)	...	2 8	2 5	
	(Calico)	...	3 4	
Narada Bhakti Sutras (Just Out)	...	3 0	2 18	

Please ask for the Detailed Catalogues of our Tamil and Telugu Books

**SRI RAMAKRISHNA MATH, Publication Department, MYLAPORE, MADRAS-4**

# శ్రీ శారదా దేవి జీవిత చరిత్ర

శ్రీ చిరంతనానందస్వామి విరచితము

(శ్రీ) రామకృష్ణుని సహధర్మచారిణియు ఆదర్శయోగిని, ఆదర్శమాతయు నగు మహనీయురాలి సమగ్ర జీవిత చరిత్ర!

256 పుటలు

వెల : రూ. 1-12-0

## గి రీ శ చంద్ర

(గిరీష్ బాబు చరిత్ర)

రచయిత : శ్రీ దువ్వూరి రామకృష్ణరావు, బి. ఏ.

ఇది (శ్రీ) రామకృష్ణపరమహంసదేవుని గృహస్థశిష్యుడగు గిరీష్ బాబు చరిత్రము. గృహస్థులు ఆధ్యాత్మిక రంగమున ననుసరింపదగు విధులన్నియు నిందు ఈ మహాశయుని జీవితమున జదువనగును.

ప్రజ్ఞులమగు ప్రథమముద్రణము!

వెల : రూ. 0-12-0

ఇట్లు వ్రాయడు :

శ్రీ రామకృష్ణమఠము, మైలాపూరు, చెన్నపురి

లాల్జి గోధు & కంపెనీవారి



మార్కు గమనించి  
కొనుడు  
మోస పోకుడు

లాల్జి గోధు అండ్ కో  
సౌకార్వేట, మదరాస్

(L.G. 9-12)

# శ్రీ రామకృష్ణమత ప్రచురణములు

శ్రీ రామకృష్ణ లీలామృతము  
496 పుటలు దివ్యమగు ద్వితీయ ముద్రణము! రూ. 5-0-0

బ్రహ్మానంద బోధనలు  
344 పుటలు ప్రజ్ఞలమగు ప్రథమ ముద్రణము! రూ. 3-8-0

శ్రీ రామకృష్ణ బోధామృతము (సంగ్రహ జీవితసహితము)  
540 పుటలు సర్వాంగ సుందరమగు చతుర్థ ముద్రణము వెల రూ. 3-4-0

శ్రీ మద్భగవద్గీత  
504 పుటలు శ్రీధరీయ టీకాసారప్రతిపద టీకాతాత్పర్య విశేషార్థ సహితము రూ. 4-0-0

శ్రీ వివేకానంద జీవిత చరిత్ర  
482 పుటలు పండిత పామర రంజకమైన శైలి, అందమగు 6-వ కూర్పు రూ. 8-0-0

శ్రీ శారదాదేవి చరిత్ర  
256 పుటలు ఇంటింటను ఉండకగిన దివ్యగ్రంథము, మద్దులాలకు రెండవ కూర్పు వెల రూ. 1-12-0

శ్రీ నాగమహాళయుని జీవిత చరిత్ర  
186 పుటలు (ఆదర్శప్రాయుడగు గృహస్థుని జీవితము) వెల రూ. 1-4-0

శారదా ప్రసంగములు ...	2 8 0	గురూపదేశములు ...	0 8 0
ప్రబోధరత్నాకరము ...	2 4 0	శ్రీ రామకృష్ణ మూర్తిరత్నములు ...	0 6 0
రాజయోగము ...	2 4 0	నానందస్మరణ యుద్ధవిధానము ...	0 6 0
కర్మయోగము ...	1 8 0	నా గురుదేవుడు ...	0 6 0
భక్తియోగము ...	1 4 0	శ్రీ పరమహంస జీవిత సంగ్రహము	0 4 0
వివేకానంద లేఖావళి (మొదటి భాగము)	1 8 0	నవీన భారతదేశము ...	0 4 0
వివేకానంద లేఖావళి (రెండవ భాగము)	1 8 0	ముక్తిమార్గము ...	0 3 0
అనుమాన వేదాంతము ...	1 4 0	సర్వం విష్ణుమయం జగత్ (తెలుగు)	0 3 0
వివేక సూక్ష్మదయము ...	1 0 0	శ్రీ రామనామ సంక్షిప్తము ...	0 1 0
శ్రీ పరమహంస సీతీక భారత్నములు	0 12 0	యతిగీతము (పద్యకావ్యము) ...	0 1 0
గీతికావంధ ...	0 12 0	నా మతము	0 0 6 దశమ 0 5 0
భక్తిమార్గము ...	0 8 0	సింహ గర్జన	0 0 6 దశమ 0 5 0
పీఠాంగీ నగరోపన్యాసములు ...	0 8 0		

శ్రీ రామకృష్ణ ఆరాధికము 0 2 0

ఇయేకాక సంస్కృత, ఆంగ్ల, ద్రావిడ, హిందీ, కన్నడ గ్రంథములు  
వేదాంతశేఖరి (ఆంగ్లము) శ్రీ రామకృష్ణ విజయము (తమిళము)

అన మాన పత్రికలును మాయుద్ధ దొరకును

ఇట్లు వ్రాయుడు: మేనేజరు, శ్రీ రామకృష్ణమతము, మైలాపూరు, చెన్నపురి.

సంపాదకులు: శ్రీ ఋతజానందస్వామి

శ్రీ శే. ఎస్. ఎస్. బ్రాహ్మణ్ గారిచే దివ్యాపీఠం ప్రెస్ లిమిటెడ్ (జి. టి. మద్రాసు) న ముద్రింపబడి,  
శుద్ధపక్షానందస్వామిచే శ్రీ రామకృష్ణమతము (మైలాపూరు) నుండి ప్రచురింపబడినది, 15-6-58.